

حائی کنز الایمان

از
ملک شیر محمد خاں اعوان آف کالا باغ

کنز الایمان سوسائٹی
ناگنگی میر پور آزاد کشمیر

Marfat.com

حسن کنڑیاں

لکھنئی مکالمہ خانہ اعوان آف کالا باع

کنز الایمان سوسائٹی نانگی میر پور آزاد کشمیر

محسن کنز الایمان	کتاب
ملک شیر محمد خاں اعوان مرحوم	مؤلف
ادارہ پروین کتابت - لاہور	کتابت
مولانا محمد مشاتا بش قصوری صاحد	تحصیج
طباعت بار اول ایک ہزار ذی قعدہ ۱۳۹۳ھ	
بار دوم دو ہزار ربیع الثانی ۱۳۹۵ھ	
بار سوم دو ہزار رجب المرجب ۱۳۹۶ھ	
بار چہارم دو ہزار ربیع الاول ۱۳۹۷ھ	
بار پنجم دو ہزار ربیع الثانی ۱۳۹۸ھ	
بار ششم دو ہزار ربیع الثانی ۱۳۹۹ھ مارچ ۱۹۷۹ء	
بار هفتم دو ہزار محرم الحرام ۱۴۰۰ھ	
بار هشتم دو ہزار رجب المرجب ۱۴۰۱ھ مئی ۱۹۸۱ء	
بار نهم ہزار رجب المرجب ۱۴۰۲ھ ستمبر ۲۰۰۲ء	
ناشر: کنز الایمان سوسائٹی میر پور	
ہدیہ: دعائے خیر بحق اراکین سوسائٹی	
ملنے کا پتا	
کنز الایمان سوسائٹی - ناگنگی - میر پور آزاد کشمیر	
نوٹ: بیرونیات کے احباب دس روپے کے لٹک برائے مصارف ڈاک وغیرہ بھیج کر طلا	
کریں۔	

انساب

میں ان اوراق کو شیخ المشائخ حضرت مولانا ضیاء الدین محمد
 قادری رضوی مہاجر مدینی مُدَّٰظِلَهُ الْعَالِیٰ رَحْلِیفَهُ عَلَیْهِ حضرت
 کوہپیوی قدس سرہ العزیزؑ کے اسم گرامی سے مُحْنون کرنے کی جیات
 کرتا ہوں جن کی نیک نفی اور روحانی پاکیزگی، صلحاء سے سلف کی
 میاد کو نمازہ کرتی ہے ہے

اپنے صحرائیں بہت آہوں بھی پوشیدہ ہیں
 بچلیاں بر سے ہوتے بادل میں بھی خوابیدہ ہیں!

شیخ محمد خاں

فہریں

انساب

پیش نقط

ابتدائیہ

سخنہا کے گفتگو

تعارف صاحبِ کنز الایمان

کنز الایمان فی ترجمۃ القرآن کے معاں

کنز الایمان کے ادبی کمالات

محاسن کنز الایمان کی اہمیت

پیرزادہ اقبال احمد فاروقی نگران مرکزی مجلس رضا۔ لاہور

اعلیٰ حضرت فاضل بریلوی رحمۃ اللہ علیہ کا ترجمہ قرآن بنام کنز الایمان مرکزی مجلس رضا سے پہلی بار چھپا تو قرآن پاک تمام اردو ترجمے پھیکے پھیکے نظر آنے لگے۔ غور و تحقیق کرنے والوں نے جب دیوبندی ترجمہ نگاروں کی تحریروں کا مطالعہ کیا تو ان میں بے شمار اغلاط سامنے میں۔ ”کنز الایمان“ دور دور تک پھیلا تو اہل محبت کے دلوں میں روشنیاں آنے لگیں۔

”مرکزی مجلس رضا لاہور“ نے پہلی بار ”محاسن کنز الایمان“ شائع کی تو اسے بہت ہی پسند کیا گیا۔ اس کتاب کی اہمیت اور مقبولیت کے پیش نظر یہ کتاب کئی سال تک چھپتی رہی حتیٰ کہ مرکزی مجلس رضا نے اس کی بیس ہزار جلدیں چھاپ کر مفت تقسیم کیں۔

اس موضوع پر یکے بعد دیگرے کئی تحقیقی شائع ہوئیں بعض سکالرز نے ترجمہ کنز الایمان پر اتفاق ڈی کی۔ مختلف علماء نے محاسن کنز الایمان کی طرز پر پاک و ہند میں کتابیں لکھ کر پھیلائیں۔

باہن ہم ایک عرصہ سے یہ کتاب نہیں چھپی تھی۔ اب کنز الایمان سوسائٹی میر پور کے راکین نے اس ایڈیشن کو از سر نو چھپوا کر مفت تقسیم کرنے کا پروگرام بنایا ہے دعا ہے کہ سوسائٹی کے اراکین اور معاونین کی اللہ جزاۓ خیر دے کہ انہوں نے ایک مفید کتاب کو از سر نو شائع کر کے اہل ذوق کو مطالعہ کی دعوت دی ہے۔

پیش لفظ

اثر خامہ حضرت علامہ علام رضوی صاحب سعیدی مذکور العالی

۶۸۶
۹۲

جو مقام امتیاز قرآن مجید کو باقی کتب سماویہ کے درمیان حاصل ہے اعلیٰ حضرت کے ترجمہ قرآن کو وہی مقام باقی تراجم میں حاصل ہے۔ کسی زبان کے حسن بیان، پس منظر و پیش منظر کی رعایت سے اظہار کے اطوار اور لب و لہجہ کے پیش و ختم کو جس حد تک ترجمہ میں ڈھالا جائے سکتا ہے۔ اعلیٰ حضرت کا ترجمہ اس کے نقطہ عروج پر پہنچا ہوا معلوم ہوتا ہے۔ اس ترجمہ میں اردو عربی کے اسلوب میں زندگی ہوئی معلوم ہوتی ہے اور فصاحت بیان کے آینہ میں اعجاز قرآن کا عکس نظر آتا ہے۔

اس ترجمہ میں علم کلام کی الجھی ہوئی گتھیاں سمجھا کر بھارت کے سلیں فقروں میں رکھ دی گئی ہیں۔ ذات صفات، جبر و قدر اور نبوت و رسالت کے نازک مسائل کو جس عمدگی اور اختصار کے ساتھ ترجمہ کی سحرکاری سے سہل کیا گیا ہے امام رازی اگر اسے دیکھ پاتے تو بے اختیار آفرین کہتے۔ ابن عطا اور جباری کے سامنے یہ ترجمہ ہوتا تو شاید اغزال سے توبہ کر لیتے۔ خامہ تصوف سے جس طرح اعلیٰ حضرت نے آیات کے لطفی کو

ترجمہ میں ڈھالا ہے۔ نزاںی ہوتے تو اسے دیکھ کر وجد کرتے۔ ابن علی شادکام ہوتے اور ہر وردی دعا میں دیتے۔ ترجمہ کے غمین میں جو فقہی بیگنے لائے ہیں اگر امام اعظم پر پیش کئے دیجاتے تو یقیناً مر جا سکتے اور اگر ابن عابدین اور سید طحطاوی کے سامنے یہ فقہی آبیگنے ہوتے تو اعلیٰ حضرت سے تلذذ کی آندوکرتے۔

قرآن مجید کے علوم و فنون، اس کی فصاحت و بلاغت اور اس کی تاویل و تفسیر پر چیز شخص نگاہ رکھتا ہو وہ جب اس ترجمے کو پڑھے گا تو یقیناً سوچے گا کہ اگر فرقانِ اردو میں انہا ہوتا تو یہ عبارت اس کے قریب نہ ہوتی اور جو فصاحت زبان سے آگاہ و آشناء و اُسے کہنا پڑے گا کہ اس ترجمہ میں زبان و بیان کی بلاغت اعجاز کی بصرحدوں کو چھپتی ہوئی معلوم ہوتی ہے۔

محترم ملک شیر محمد خاں اخوان کی مسامی یقیناً قابل تحسین اور لائق تبریک ہیں جنہوں نے کنز الایمان کے روئے زیب سے حبابِ اٹھایا اور بے ذوقی کو ذوقی نظارگی سے آشنا کیا۔ سطح ظاہر پر گزارا کرنے والوں کو ثرف نگاہی نہیں اور خاقائق و معارف کے نامحرموں کو حیمراز میں شرک کر دیا۔ ملک صاحب ہو صرف کی یہ کوشش تشنہ کاموں کے لئے آسودگی کا سامان ہے مگر آسودگی کہاں! علم کے متلاشیوں اور معرفت کے طلبگاروں کا اضطراب تو اور بڑھ گیا ہے تشنگی حلقوں میں کامنابن کر چکھ دی ہی ہے اور طلب کسک بن کر جگر میں اٹھدہ ہی ہے ضرورت ہے کہ ان تشنہ کاموں کی پیاس سمجھانے کے لئے میدانِ تحقیق کے تیزگام اس شاہراہ کی طرف متوجہ ہوں جس کی طرف ملک صاحب نے اپنے ائمہ مقاولہ میں رہنمائی کی ہے۔

ملک صاحب نے منتخب آیات کے ترجمہ کے علمی اور ادبی نکات کو نکھارا ہے اور تراجم اغیار کے اندر صیروں میں کنز الایمان کے نوکر کو نمایاں کیا ہے

لیکن یہ سب نقطہ آغاز ہے اختتام نہیں۔ راہ گندھے منزل نہیں میرا خیال ہے اعلیٰ حضرت کے ترجیح کے محاسن کا بیان اصل میں ہمارے علم کا امتحان ہے ہمارا علم جتنا بڑھتا ہائے گا اپنے محاسن اتنے ہی سامنے کئے جائیں گے جس طرح آسمان پر پچھوستارے ہمیں نظر آتے ہیں اور کچھ نہیں اور جوں جوں ہماری لگاہ نیز ہوگی یہ ستارے نظر کتے جائیں گے۔ کنز الایمان محاسن کے ستاروں کا آسمان ہے۔ جتنا ہمارا علم زیادہ ہوگا اتنے ہی پستارے زیادہ نظر آئیں گے۔

خود غرضی اور نفسی افسی کے اس دور میں جہاں لاگ پٹک کے بغیر کوئی کسی کا کام نہیں کرتا۔ اخلاع کیا بہ ہے۔ ایثار عام نہیں۔ مطلب بارہی اور خود پرستی کے ان اندر صدروں ویں حکیم محمد موسیٰ حب امرتسری زین الدّهان نے اخلاقی اور ایثار کافوس روشن کیا ہوا ہے۔ وہ مجلس رضا کے ذریعے معرکہ اعلیٰ حضرت کی خدمات جلیلہ پرپکے بعد دیگرے رسائل شائع کرتے چلتے گئے۔ نہ صدھنہ ستائش نہ طلب۔ مقصد سامنے یہ رکھا کہ جو لوگ اعلیٰ حضرت کو صرف اس حیثیت سے جانتے ہیں کہ وہ ہند میں فاتح اور ختم کو درج دینے والے تھے اور ان کی ساری زندگی دسویں اور چالیسویں کے چھوٹوں میں گزر گئی یا زیادہ بچ کہ وہ ایک نعمت گوشہ تھے، لیے لوگوں کی آنکھوں سے ناد افہیت کے پردے اٹھادیئے چائیں اور اعلیٰ حضرت کا علی جلال اور ان کی صحیح شخصیت پیش کی جائے تاکہ کوئی شخص اپنی سنت کے صحیح مسلک کو محض اعلیٰ حضرت سے ناد افہیت کی بنابرچھوڑ نہ پائے۔

اعیار نے تاریخ کو منسخ کر کے جس طرح حقائق کو پا مال کیا ہے۔ اس کے سبب اسکوں اور کالمجھ کے طلبہ میں اعلیٰ حضرت اور مسلک بریلوی کے باہمے میں مختلف قسم کی فہمیاں پیدا ہو رہی تھیں۔ اس کے دفاع کے لئے ایسے پاکیزہ، مشتہ اور دیدہ زینب شریحہ کی صفوتوں سے جو اس نویں کے ذہنوں کو اپیل کر سکے شکوہ کا

تبار صاف ہو، غلط فہمیوں کی وضد چھپٹ سکے اور بھٹکے ہوئے اذہان جادہ استدقام کا سکبیں۔ اس صاف اور بے داع مقصود کی خاطر حکیم صاحب موصوف نے مرکزی مجلس رضا کی طرف سے ایک قلیل عرصہ میں اہل خرد کے لئے کثیر تعداد پر مشتمل برپری پھر دیا کروایا۔ سعظیم کام کے لئے حکیم صاحب نہ اباب وسائل پر اعتماد کرتے ہیں اور نہ تلاش۔ وہ بہبھی کسی کتاب یا رسالہ کی اشاعت کا ارادہ کرتے ہیں وسائل خود ہی نہیں تلاش رہ لیتے ہیں..... آخر میں دعا کرتا ہوں کہ اللہ تعالیٰ مجلس رضا کے چھپلائے ہوئے نور کو مزید تابنا کیاں عطا فرمائے اور اس کے باقی اراکین و معاونین کی مساعی جیسا رہ مقبول و مشکور فرمائے۔ آمین

غلام رسول سعیدی غفران

بِسْمِ اللّٰهِ الرَّحْمٰنِ الرَّحِيْمِ

اِبْرَاهِيمَ

بیں فرآن حکیم کے ایک ادنیٰ طالب علم کی حیثیت سے عوصہ دراز سے فرآن مجید کے مختلف اردو تراجم کا تقابلی مطالعہ کر رہا ہوں اور میں اس طویل و مختین مطالعہ کے بعد اس تیجہ پر پہنچا ہوں کہ اعلیٰ حضرت مولانا احمد رضا خان بریلوی علیہ الرحمۃ کا ترجمہ فرنگی موسومہ ہے کنز الایمان فی ترجمۃ القرآن اپنی گوناگوں خصوصیات کے باعث دیگر تراجم میں ایک انتیازی شان کا حامل ہے۔ مجھے امید ہے کہ ان کے ترجمہ فرنگی کے علمی ادبی اور لغوی محسن و اصلاح کرنے کیلئے کوئی عالم دین فلم اٹھائیں گے مگر افسوس کہ اس اہم موضوع کی طرف آج تک کسی عالم دین نے کا خفر توجہ نہیں دی۔ جیسا کہ میں نے پہلے عرض کیا ہے کہ میں فرآن مجید کا ادنیٰ طالب علم ہوں اور میرا پہنچ بہبیں کہ اس حقیقت باشان موضوع کا حق ادا کر سکوں،

ایاز فتد رِ خود بُشناس

تاہم علمائے کرام کی توجہ اس موضوع کی طرف منعطف کرنے کیلئے زیرِ نظر مقالہ لکھنے کی جسارت کر رہا ہوں مجھے امید ہے کہ میری بیانی کوشش ان حضرات کے فلم کو ضرور حرکت بیس لائے گی جو اس موضوع کا حق ادا کرنے کی صلاحیت رکھتے ہیں۔

شیر محمد خان

۱۴ ربيع الاول ۱۳۹۲ھ

کالا باع
ضلع بیانوالي

سُخْنَاءَ كِفْتَنِي

اسلام کے پورے اعتقادی اور عملی نظام میں پہلی اور بنیادی چیز قرآن حکیم ہے ہے باقی تمام عقائد و اعمال اسی اصل سے مأخوذه ہیں اور جتنے اخلاقی احکام اور معاشری و معاشرتی صنوابط ہیں سب اسی مرکز سے ہدایات حاصل کرتے ہیں۔ یہ وحی، کتاب کی شکل میں آج بھی ہمارے پاس محفوظ ہے جو زندگی کے ہر شے میں مسلمانوں کے لئے ہدایت و رہنمائی کا سرچشمہ ہے۔

قرآن حکیم کا فیضان زمان و مکان کے اندر مدد و دنبیں اس سے ہر شخص خواہ وہ کرہ ارض کے کسی حصہ پر آباد ہو، کسی دور ہیں زندگی لبر کرے یکساں طور پر ہدایت حاصل کرنے کا حق رکھتا ہے اور حفاظت و معارف میں مستفیض ہو سکتا ہے اس لئے قرآن کا سمجھنا اور سمجھ کر اس سے اپنی زندگی کے بر محملہ میں رہنمائی حاصل کرنا ہمارا اولین فرض ہے۔ قرآن نے اپنے نزول کی غرض و غایت یہ بتلانی ہے:

كِتَابٌ أَنزَلْنَاهُ إِلَيْكُمْ مُّبِينٌ لَّمْ يَكُنْ بِشَرٍ وَّأَنْتُمْ أَيْمَنِيهِ وَلَيَسْتَدِعَ شَرَ أُولُوا الْأَلْبَابُ ۝

”یہ ایک کتاب ہے کہ ہم نے تمہاری طرف آتاری، برکت والی تاکہ اس کی آیتوں کو سوچیں اور عقل مند نصیحت مانیں۔“

ایک دوسری جگہ فرمایا ہے :

أَفَلَا يَتَدَبَّرُونَ الْقُرْآنَ أَمْ عَلَى قُلُوبٍ أَفْفَانُهَا

(محمد - ۱۳۷)

"تو کیا وہ قرآن کو سوچتے نہیں یا بعضے دلوں پر ان کے قفل لگے ہیں؟"

اس مضمون کی بے شمار آیات ہیں جو قرآن میں تدبیر و تفکر کی دعوت دیتی ہیں۔ اس لئے ہر ایک مسلمان کا فرض اولین ہے کہ قرآن کریم کو خود پڑھے اور ان کو پڑھنے، خود سمجھنے دوسروں کو سمجھائے، خود عمل کرے دوسروں سے عمل کرنے کی جدوجہد کرے۔ قرآن حکیم چونکہ عربی مبین ہے اور ہر آدمی عربی کا فاعل نہیں ہو سکتا۔ اس لئے دوسری زبانوں میں اس کا ترجمہ کرنا ناگزین ہے اور چھترترجمہ کی مشکلات کا اندازہ حسب ذیل واقعہ سے کیا جاسکتا ہے۔ جانب ملادحدی صفا لکھتے ہیں کہ :

"سلطنت چید رہا با دوکن کے آخری سلطان نظام الملک ہفتہ
میر عثمان علی خاں کے پاس ایک صاحب تھے جنہیں آج سے چاپیں
پچاس برس پہلے دو ہزار روپے ماہوار تختواہ ملتی تھی۔ ان کا کام فقط
یہ تھا کہ جسے میر عثمان علی خاں نہانی پیغام بھیجننا چاہیں اسے وہ اس
طرح پہنچا دیں جس طرح میر عثمان علی خاں نے پیغام دیا ہے۔ پیغام
نئتے وقت پیغام پہنچانے والے صاحب پر ان کی غیبات کا طالی
ہونا ضروری تھا جو پیغام بھیجتے وقت میر عثمان علی خاں پر طاری ہوتی
تھیں۔ میر عثمان علی خاں خوش ہو کر کوئی بات کہتے تو وہ بھی خوش ہو کر
اُسے نقل کرتے۔ میر عثمان علی خاں بگڑ کر تیوری چڑھا کر بات کرتے
تو وہ بھی بگڑتے اور تیوری چڑھاتے۔ الفاظ کا بدلتا تو ممکن ہی

نہیں تھا۔ لہجہ اور طرز کلام بھی میر سعیدان علی خان کا رہتا تھا۔ مخاطب
جان جانا تھا کہ مجھ پر غافل ہوئی بے یا غتاب ہوا ہے ॥

ایک انسان کی بات دوسرا ہے انسان کو من و عن پہنچانی کس قدر مشکل تھی
یہ اللہ کا فضل ہے کہ اس نے اپنا پیغام اپنے الفاظ اور اپنے لہجے میں محفوظ کر دیا اور
اس کی دائمی حفاظت کا وعدہ فرمایا جو لوگ قرآن مجید کو قرآن مجید کی اصل زبان عربی میں سمجھتے
ہیں، انہیں معلوم ہے کہ قرآن مجید کے ترجمے اصل زبان عربی کا بدل نہیں ہیں۔
قرآن مجید کی عربی میں بھی تفہیم کی جائے یعنی قرآن مجید کی کسی آیت کا مطلب
کوئی عرب اپنی زبان میں بھی بیان کرے تو وہ کیفیت باقی نہیں رہے گی جو قرآن مجید
کی عربی میں ہے پھر دوسری زبان میں ترجمہ تو اصل کیفیت کو بالٹک کھو دیتا ہے لیکن
چارہ ہی کیا ہے۔

جب ہمارے ہاں ہندوستان میں عربی چانسے والے ختم ہو گئے تو مولانا شاہ
ولی اللہ محدث دہلوی کو قرآن مجید کا ترجمہ فارسی میں کرنا پڑا۔ ہندوستان کے دیگر
علماء ترجمہ کرنے کے خلاف تھے مگر مولانا شاہ ولی اللہ دوراندیش تھے
انہوں نے اچھا کہا کہ قرآن مجید کے سمجھنے کا کچھ تو سامان کر دیا۔ اللہ تعالیٰ نے ان
سے یہ خدمت النجام دلادی، ان کے بیٹوں شاہ رفیع الدین اور مولانا شاہ عبدالحق
نے دیکھا کہ فارسی بھی ہندوستان میں چند دن کی مہمان ہے، لہذا مولانا شاہ
رفیع الدین نے قرآن مجید کا اردو میں لفظی ترجمہ کر دالا (لفظ کے نیچے لفظ)
اور مولانا شاہ عبدالحق اور نے بامحاورہ ترجمہ کیا۔ دو سو بر سو قبل کی بامحاورہ اردو
میں، لیکن زبان و بیان کی قدامت کے باعث ان ترجموں سے اردو خوان طبقہ
کے لئے استفادہ ممکن نہیں تھا۔ علاوہ ازیں ”تقویت الایمان“ کے مکتبہ فکر کے
علماء نے اپنے عقائد کے مطابق ان ترجموں میں کہیں کہیں تصرف بھی کر دیا تھا۔

ان ترجموں کے بعد پیغمبر احمد دہلوی کا ترجمہ قرآن مجیدہ شائع ہوا۔ لیکن انہوں نے ترجمہ میں جا بجا محاورات کو صیغہ کر فرآن حکیم کے مطالب کو ہی کم کر دیا اور اکثر مقامات پر اپنے نیچری خیالات کو بھی داخل کر دیا۔ اندریں حالات ملت اسلامیہ کے لئے قرآن مجید کے ایک صحیح، سلیمانی اور با محاورہ ترجمہ کی اشتمانیت بنتی۔ آخر اس ضرورت کو احسن طور پر پورا کرنے کی سعادت اعلیٰ حضرت مولانا شاہ محمد غناخان بریلوی کو نصیب ہوئی۔ اعلیٰ حضرت بریلوی نے ۱۳۲۳ھ/۱۹۰۶ء میں قرآن مجید کا جیسا جاگت اردو ترجمہ پیش کیا۔ مولوی محمود الحسن کا ترجمہ ۱۳۲۸ھ/۱۹۱۹ء میں کامل ہوا۔ اور ۱۳۲۲ھ/۱۹۰۵ء میں منتظر عام پڑایا۔ مولوی اشرف علی مخالفی، ابوالسکلام آزاد، مولانا عبدالمadjد دریا ابادی اور سید ابوالاعلیٰ مودودی کے تراجم (مع تفسیر قرآن) تو بہت بعد کی چیزیں ہیں۔

اعلیٰ حضرت مولانا احمد رضا خاں کا ترجمہ قرآن کس طرح عالم وجود میں آیا۔ اس کی تفصیل اعلیٰ حضرت کے سوانح نگار مولانا پدر الدین احمد رضوی کی زبان سے سنئے ۔ ۱۔

”صدرا الشریعہ حضرت مولانا امجد علی الغطی علیہ الرحمۃ نے قرآن مجید کے صحیح ترجمہ کی ضرورت پیش کرتے ہوئے اعلیٰ حضرت سے ترجمہ کر دینے کی گزارش کی۔ آپ نے وعدہ فرمایا۔ لیکن دوسرے مشاغل دیرینہ کثیرہ کے ہجوم کے باعث تاخیر ہوتی رہی جب حضرت صدر الشریعہ کی جانب سے اصرار پڑھاتا تو اعلیٰ حضرت نے فرمایا چونکہ ترجمہ کیلئے میرے پاس مستقبل وقت نہیں ہے اس لئے آپ رات میں سونے کے وقت یادن میں قیلوہ کے وقت آ جائیا کریں چنانچہ حضرت صدر الشریعہ ایک دن کاغذ، قلم اور دوات لے کر اعلیٰ حضرت کی خدمت ہیں۔

حاضر ہو گئے اور یہ دینی کام بھی شروع ہو گیا۔

ترجمہ کا طریقہ یہ تھا کہ اعلیٰ حضرت زبانی طور پر آیات کریمہ کا ترجمہ بولتے جاتے اور صدر الشریعہ اس کو لکھنے رہتے لیکن یہ ترجمہ اس طرح پر نہیں تھا کہ آپ پہلے کتب تفسیر و لغت کو ملاحظہ فرماتے بعدہ آیت کے معنی کو سوچتے پھر ترجمہ بیان کرتے بلکہ آپ قرآن مجید کا فی البدیلہ برجستہ ترجمہ زبانی طور پر اس طرح بولتے جاتے جیسے کوئی پختہ یادداشت کا حافظ اپنی قوت حافظہ پر بغیر زور ڈالے قرآن شریعت روایت سے پڑھنا جاتا ہے پھر جب حضرت صدر الشریعہ اور دیگر علمائے حاضرین اعلیٰ حضرت کے ترجیح کا کتب تفاسیر سے مقابل کرتے تو یہ دیکھ کر حیران رہ جاتے کہ اعلیٰ حضرت کا یہ برجستہ فی البدیلہ ترجمہ تفاسیر معتبر کے بالکل مطابق ہے الغرض اسی تقلیل وقت میں یہ ترجمہ کا کام ہزتارہا۔ پھر وہ مبارک ساحت بھی آگئی کہ حضرت صدر الشریعہ نے اعلیٰ حضرت سے قرآن مجید کا مکمل ترجمہ کرالیا اور آپ کی کوشش بیخ کی بدولت دنیا نے سنت کو کنز الابیان کی دولت عظیٰ نصیب ہوئی ۔۔۔

(رسانخ اعلیٰ حضرت امام احمد رضا صفحہ ۲۶۳ / ۲۶۵)

تعارف صاحبِ کنز الایمان

عمرہ اور کعبہ و بست خانہ می نال دیجات

تازہ بزم عشقی یک دانے کے راز آپد بروں

اس جہاں زنگ و بویں چاند لاکھوں
 پار کرہ ارض کا طواف کرتا ہے اور سورج کر دڑوں مرتبہ حملہ مشرق سے جھانکتا
 اور خلوت کردہ مغرب کی کامبی تاریکیوں میں اپنا چہرہ چھپا لیتا ہے۔ تب کہیں تاریخ کے
 صفحات میں کوئی ایسی شخصیت ابھری تھے جس پر کائنات کے پردہ زنگاری میں
 محجوب مبدہ فیاض اپنی بے انداز نواز شیں بکھیر دیتا ہے اور اس محبوب دلنواز
 کے حسن جمال کے فدائی اُس شخصیت کے قدموں پر عقیدتوں کے نذر اُنے
 پچھا دیتے ہیں۔ بلاشبہ تاریخ ایسی شخصیتوں کو پیش کرنے میں بالکل تہی دامن اور
 مفلس نہیں رہی لیکن یہ بھی ایک بہتر حقیقت ہے کہ اس کے پاس ایسا سربراہی
 نادر و ناباہ کی حد تک قلیل ہے۔ بلیسوں صدی عیسوی کی پوری تاریخ چھان
 ٹائے، آپ کو صرف ایک ہی ایسی شخصیت نظر آئے گی جس نے فقیری فضیلت اور
 علمی کمال کے ساتھ ساتھ دینی و ملی خدمات کی سراجاً مادہ ہی میں مُوثر ترین کردار
 ادا کیا اور یہ شخصیت اعلیٰ حضرت برپوی علیہ الرحمۃ کی بھتی سلف صالحین کا

دُور تو آفتاب و ماہتاب کا دور تھا لیکن متاخرین کا دُور بھی مولانا شاہ احمد رضا خان کے علمی کاروائی نے مایاں پیش کر کے اپنے ماتھے سے کم مائیگی کا داعع وصو سکتا ہے۔

۱۸۵۷ء کی جنگ آزادی کے بعد مسلمانانِ ہند صرف میدانِ جنگ میں ہی نہیں بلکہ میدانِ علم و حکمت میں بھی انگریزی علوم سے شکست کھا چکے تھے اس وقت مغربی علوم سے مرعوب ذہنیتیں جنم لے رہی تھیں مغربی علوم کا سیل بلا حصار اسلام کی بنیادوں سے ٹکرائیں تھا اور ادھر صورتِ حال یہ تھی کہ جن لوگوں کا فرضیہ مدافعت تھی وہ خود بے لبیں سنکوں کی طرح اس سیلاج کے تند ریلوں کے ساتھ پہنچ رہے تھے اور دوسروں کو بھی یہ تلقین کر رہے تھے کہ:-

”دُرْمَعَ الَّذِي هُرِكَيْفَ يُدَارَ“

”چلو تم اُدھر کو ہوا ہو جد صرکی“

اس وقت اعلیٰ حضرت بریلوی کے علم و دانش نے زبان و قلم کے ہتھیاروں سے تجدید کی فتنہ انگریز تحریک کے خلاف صفت آرائی کی اور ناماتخیز حج تک شہادت دے رہی ہے کہ اس منہ زور تحریک نے علم کے اسی بحربِ خار کے سامنے دم توڑ دیا۔ وہ معارف قلب و روح کے ساتھ ساتھ علوم عقلی و نقلی میں بے مثال مہارت کے حامل تھے مسلمانانِ پاک و ہند کے سوادِ اعظم کو ۱۸۵۷ء میں مولانا فضل حق خیرآبادی اور دیگر علمائے اہل سنت کے فتویٰ جہاد کے بعد اپنی کی تحریک عرفان رسالت نے مجتمع کیا بجا۔ بھیت اجتماعیہ اسلامیہ کی ازبر نظمی کا صدوہ تاج غلطت و کرامت ہے جو اعلیٰ حضرت کے لقب کی صورت میں آپ کے فرقِ مبارک پر زینت افراد ہوا۔ منعمِ حقیقی نے انتہائی فیاضی سے انہیں بے مثال قابلیت، فہم و ذکاء بے نظر

حافظہ، فصاحت و بلاغت اور سروری قلم و بیان کی اعلیٰ صلاحیتوں سے نوازا تھا۔ دینی علوم میں آپ کی مسلمہ مہارت تو خیر ایک حقیقت ثابتہ شمار کی جاتی ہے لیکن ریاضتی تکمیر اور بخوبی وغیرہ علوم دنیوی میں بھی آپ کو وہ تجھ حاصل تھا کہ ان علوم کے ماہرین اپنے اشکالات کا جواب حاصل کرنے کے لئے اس منبع علم و حکمت کی بارگاہِ دانش کے محتاج رہتے تھے۔

مسلم یونیورسٹی علی گڑھ کے سابق والر چالنسلڈ اکٹر رضیاء الدین مرحوم ریاضتی کے معروف مسلم ماہر شمار کئے جاتے تھے۔ وہ بعض مسائل ریاضتیہ کے سلسلہ میں بہت سی الجھنوں میں مبتلا تھے۔ انہوں نے مولانا سید سلیمان اشرف کے نوسط سے اعلیٰ حضرت کے حضور پیر شرف بار بابی حاصل کیا۔ نمازِ حصر کے بعد سلسلہ گفتگو کی ابتداء ہوئی۔ آپ نے اپنا ایک قلمی رسالہ جس میں مشکل اور دائرة کی مختلف اشکال کے ادق مسائل تحریر تھے۔ ڈاکٹر صاحب کو دکھایا وہ انگشت پدنداں ہو کر کہنسے لگے کہ میں نے ان چیزوں کے حصول کے لئے بارہا مشرق و مغرب کے ماہرین ریاضتی سے ملاقاں بھیں۔ مگر یہ چیزوں کیمی بھی حاصل نہ ہو سکیں۔ آخر آپ نے یہ سب کچھ کس استاد سے پڑھا۔ آپ نے فرمایا۔ میں نے اپنے والد صاحب سے رحم، مجع، نفران، ضرب، تقیم کے قواعد مختص اس لئے سمجھے تھے کہ علم میراث میں ان کی ضرورت پڑتی ہے۔ شرح چشمیتی شروع کی تھی کہ والد کرم نے منع کر دیا اور کہا کہ ان میں کیوں وقت صرف کرتے ہو۔ یہ تمام علوم بارگاہِ رسالت میں تمہیں خود بخود سکھا دیئے جائیں گے۔ چنانچہ یہ سب کچھ جو آپ دیکھ رہے ہیں اسی بارگاہ اور اعظم کافیستان ہے۔ میں اپنے مکان کی چار دیواری میں بیٹھا خود ہی یہ اشکال بناتا اور مسائل حل کر تارہتا ہوں۔

بیر گوناگوں صلاحیتیں اور بے مثال قابلیت منعم حقیقی نے ایک مخصوص مقصد

تک تحریک کے لئے آپ کو ودیعت فرمائی تھیں۔ فہم و فراست کا بیکمال نہیں تو اور کیا ہے۔ اور کہ آپ نے پونے چودہ سال کی عمر میں علومِ متداویہ میں مکمل دستگاہ حاصل کر لی اور پھر درس فندریں و عظوارشاد اور عبارات دریاضرات کو اپنا معمول بنایا اور آخری سانس تک زبانِ فلم سے خفیقی اسلام کی اشاعت اور سیل الحاد و تجدد کی مخالفت اور اسلام کی مدافعت میں مصروف رہے۔ بارگاہِ رسالت کو نشانہ بنایا کہ جو تیر بھی چلا یا گیا اس دیوانِ رسالت نے سینہ پر کرو دیا۔ تو میں رسالت کے لئے کہیں کوئی زبانِ حرکت میں آئی اس فدائی مصطفیٰ کا قلم بر قِ خاطف بن کر اس پر گرا اور اسے محبسم کر کے کھیا مخالفت کے تذکرے آئے۔ الزامِ تراشیوں کے طوفانِ لمحتے رہے۔ عداوت کی بلا خبر موجیں ٹکراتی رہیں مگر رسالت کا یہ عاشق پہاڑ کی طرح ان کے سامنے ڈھارہا اور زمین کے کانِ سنتے رہے کہ وہ کہہ رہا تھا ہے

اگر کب ذر کم کردو زانگزرو جو در من
بايس قيمت مني گيرم حياتِ جاوداني را

آج اگر عصمتِ انبیاء کا چراغ روشن ہے تو میں سمجھتا ہوں کہ مولانا شاہ احمد رضا خان کا دامنِ اس کافانوس بنایا ہوا ہے۔ لکھ سوادِ اغظر کے حصے بھی علامہ کرام ہیں نہیں اس بات پر فخر حاصل ہے کہ وہ اعلیٰ حضرت کے شاگرد دیا شاگردوں کے شاگرد اور عقیدت کیش ہیں ہے

بختا ہے آج علم کا جو سازِ دوستو
یہ بھی اسی جرس کی ہے آوازِ دوستو

انگریزی علوم کے مقابلہ میں آپ نے ایک ایسے علم کلام کی بنیاد ڈالی جس نے شک و اذنیاب کی تاریک و ادیوں میں بھیکتے ہوئے اذہان کو مہینارِ نوبن کر راہِ ہدایت کھائی آپ نے بندوستان میں پھریت وغیرہ کی سی انفرزالی تحریکوں کو غیر اسلامی ثابت

کس کے مسلمانوں پر یہ تحقیقت واضح کر دی کہ امکان نظری رسالت یا امکان کذب باری تعالیٰ کی ملعون تحریکیں صرف علمی بخشیں نہیں بلکہ فرنگوں کی فتنہ پرورد ذہنیت کی اڑائی ہوئی ایسی چیز کاریاں ہیں جو مسلمانوں کے قلوب سے روحِ جہاد فاکرنے کے لئے کسی وقت بھی آتش بار شعلوں میں بدل سکتی ہیں۔

تقدیس رسالت کی جو تحریک آپ نے ۱۸۶۵ء سے ۱۹۲۱ء تک جاری رکھی اور مخالف میلاد کے انعقاد کی جو مشعلیں آپ نے روشن رکھیں وہ آج چکتے ہوئے تاروں میں تبدیل ہو کر ظلمت کرہ دہریت والحاد میں ضایا، بکھیر رہی ہیں، آپ نے مختصر سی عرب میں جو کارہائے نیا اس سر انجام دیئے ہیں وہ اس بات کے شاہدِ عادل ہیں کہ آپ کا وجود آیاتِ خداوندی میں سے ایک محکم آیت کا درجہ رکھتا تھا۔

احمد رضا خان کسی فرد واحد کا نام نہیں، تقدیس رسالت کی تحریک کا نام ہے۔ عامتہ المسلمين کے زندہ ضمیر کا نام نہیں، عشقِ مصطفیٰ میں ڈوب کر دھڑکنے والے پاک، بارکت اور پُرسوز دل کا نام تھا اور جب تک یہ سب چیزیں زندہ رہیں گی امام احمد رضا خان کا نام زندہ رہے گا۔ اس نام کو خدا نے قدوس نے سوچ کی کرنوں کے ساتھ آسمان کی دیسیع البَطْحَ چھاتی پر پیدا شد کے لئے ثابت کر دیا ہے اور اب حادثاتِ چیات کا کوئی بیدار جھونکا اور زمانے کی کوئی نگدل ملحوظہ نہیں سکتی تھے ہرگز نہیں دش زندہ شد عشق۔ ثابت است بحر بیده عالم دوام م

آپ نے عشق کو نئی زندگی عطا کر دی جنونِ محبت کو دوام عطا کر دیا اور جہاں قلبِ روح میں محبت کی وہ سرمدی مسٹی اور لافانی سرو و خمازِ بھر دیا جسے فنا کرنا تو کجا اس کی حدت کا کم ہونا بھی ابتدیک ممکن نہیں

اعلیٰ حضرت کے مخالفین انکے اپنے دور میں بھی بیشمار تھے اور آج بھی لا تعداد ہیں مگر کیا یہ ایک حقیقت نہیں کہ نہ وہ اس وقت ان کا کچھ بگاڑ سکتے تھے اور نہ آج تک ان کے

منور نام کی دلخشدگی کم کر سکے ہیں۔ وہ حبہ رسالت کے قاسم تھے انہوں نے تقدیس رسالت کا درس دیا۔ محبوب اقدس واعظہ کی شان محبوب بہت سمجھائی۔ انہوں نے تقریباً ہر موضوع پر کہا اور ہر موضوع پر داد تحقیق دی۔ لیکن اگر وہ اتنی پر غلطت کتا ہیں نہ بھی لکھتے تب بھی صرف ان کا نفعنیہ کلام ان کے نام کو زندہ رکھنے کے لئے کافی تھا، ان کا عشق رسول اور سوز وستی میں ڈوبا ہوا کلام اقبال کے اس شعر کی حیثیں تفسیر ہے۔

نکاحِ عشق وستی میں ہی اول وہی آخر۔ وہی قرآن وہی فرقاں بیٹیں وہی طہ
اور آپ کے کلام کا اس سے زیادہ اور کپاہماں ہو گا کہ آج تک آپ کے نغمات نعمت بے مثال
سمجھے جاتے ہیں اور آپ ہی کہنے لکھے ہوئے درود دسلام منبر و محراب کو نجح رہے ہیں۔ آپ
بنبیے مثل و بے مثال کی مدح سرای میں زبان کھولی تھی اس لئے مخذلے قدوس نے آپ
کے کلام کو بھی یکتا و بے نظیر کر دیا (الحمد لله) احمد رضا خاں کی شاعری عشق وستی کے نتیجے
جہانوں کی موجہ بن رہی ہے اور ان نور سیدہ جہانوں کے انق پر محبت کے لیے آفاب و
ماہتاب روشن ہیں جو چیزیں دیتیں چیزیں صدیوں کی تاریکیوں میں ہمیشہ ضرباً رہیں گے۔

اعلیٰ حضرت کا ایک عظیم ترین کارنامہ اور علمی شاہکار فتح القرآن حکیم کا
اردو ترجمہ ہے جو *کنز الایمان فی ترجمۃ القرآن* کے نام سے موسم
ہے۔ تمام اردو ترجمہ فتح القرآن سامنے رکھ لیجئے۔ اور اعلیٰ حضرت مجھے ترجمہ کے ساتھ ان کا
تقابلی مطالعہ کیجئے۔ آپ واضح ترین فرق و امتیاز محسوس کریں گے۔ اعلیٰ حضرت کا
ترجمہ لغوی، معنوی، ادبی اور علمی کالات کا جامع ترین مرتع ہے۔ اسے دیکھ کر اندازہ
ہونا ہے کہ آپ کو عربیت اور قرآن فہمی کا کس قدر ملکہ حاصل تھا۔

کنز الایمان فی ترجمۃ القرآن

کے محسن

اعلیٰ حضرت مولانا شاہ احمد رضا خاں بریلوی برصغیر پاک و ہند کے وہ غظیم ترین مترجم ہیں۔ جنہوں نے اشہائی کدو کاوشن سے قرآن حکیم کا ایسا ترجمہ پیش کیا ہے جس میں روح قرآن کی حقیقی جھلک موجود ہے۔ مقام حیرت و استعجاب ہے کہ یہ ترجمہ لفظی ہے اور بآمادہ بھی اس طرح گویا لفظ اور محاورہ کا حصین ترین امتزاج آپ کے ترجمہ کی بہت بڑی خوبی ہے۔ پھر انہوں نے ترجمہ کے سلسلہ میں بالخصوص یہ التزام بھی کیا ہے کہ ترجمہ لغت کے مطابق ہو اور الفاظ کے متعدد معانی میں سے ایسے معانی کا انتخاب کیا جائے جو آیات کے پیاق و باق کے انبار سے نور و نور ترین ہوں۔ اس ترجمہ سے قرآنی حکاٹ و معارف نہ کے وہ اسرار و معارف منکشف ہوتے ہیں جو عام طور پر دیگر ترجمہ سے واضح نہیں ہوتے۔ یہ ترجمہ سلیمانی، شکفتہ اور رواں ہونے کے ساتھ ساتھ بروح قرآن اور عربیت کے بہت قریب ہے۔ ان کے ترجمہ کی ایک نیا یا ترین خصوصیت یہ بھی ہے کہ آپ نے ہر مقام پر انہیاں علیہم السلام کے ادب و احترام اور عزتِ عصمت کو بطور خاص ملحوظ رکھا ہے۔ ان کے ترجمہ قرآن کے جملہ محسن بیان کرنے کے لئے تو ایک ضمیم تصنیف کی ضرورت ہے کیونکہ اس طرح ان تمام مقامات کو ذیر بحث لانا پڑے گا جنہیں دوسرے ترجمہ کے مقابلہ میں امنباز حاصل ہے۔ "خوف طوالت" مشتے نوزاد از خروارے " کے طور پر صرف چند

مقامات کے ترجمہ کا دوسرا نتے ترجمہ سے موازنہ پیش کیا جاتا ہے تاکہ اہل بصیرت پر اس ترجمہ کی اہمیت و افادیت واضح ہو جائے۔

میں یہاں اس امر کی وضاحت ضروری سمجھتا ہوں کہ میرا مقصد متقیدین کی مساعی کی عیب جوئی نہیں۔ اس موازنہ کا مقصد صرف اعلیٰ حضرت مولانا شاہ احمد رضا خان کے فہم قرآن کا خفیقت پسندانہ اختلاف ہے اور لبس۔ مجھے یقین ہے کہ قارئین میرے اسی جذبہ کو مدنظر رکھتے ہوئے اس مضمون کا مطالعہ کریں گے۔ آئیں اب فراودہ چند مقامات دیکھ لیں جیاں اعلیٰ حضرت کے ترجمہ کو میں نے نمایاں حیثیت کا حائل پایا ہے۔

آیت نمبر ۱ : بِسْمِ اللَّهِ الرَّحْمَنِ الرَّحِيمِ ۝

ترجمہ مولوی محمود الحسن : — شروع اللہ کے نام سے جو بے حد مہربان نہتے
رحم واللہ ہے۔

ترجمہ مولوی اشرف علی تھانوی : — شروع کرتا ہوں اللہ کے نام سے جو بے
مہربان اور نہایت رحم و انسی ہیں۔

ترجمہ اعلیٰ حضرت : — اللہ کے نام سے شروع جو بہت فہرمان رکھتے والا
صوفیہ اور عرفانی کے دو مقام ہوتے ہیں ایک وہ ہیں جن کی نظر ہر چیز
کے بعد اس کے خالق یا پہنچتی ہے۔ دوسرے وہ ہیں جن کی نظر پہلے خالق پر
پھر کسی اور شے پر ہوتی ہے۔ حضرت موسیٰ علیہ السلام نے فرمایا : اِنَّ مَعْنَى
رَبِّيْ میرے ساتھ ہے ربِّیْ۔ پہلے اپنا اور پھر رب کا ذکر کیا جحضرت
سلیمان علیہ السلام نے مکتوب اس طرح لکھا : اِنَّهُ مِنْ مُلَكِيْمَنَ وَ اِنَّهُ
بِسْمِ اللَّهِ الرَّحْمَنِ الرَّحِيمِ ۝ اور حضور مسیح در کون و مکان صلی اللہ
علیہ وسلم نے ہر قل کو خط یوں لکھوا یا : بِسْمِ اللَّهِ الرَّحْمَنِ الرَّحِيمِ ۝ مِنْ
مُحَمَّدٍ رَسُولِ اللَّهِ۔ خلاصہ یہ ہے کہ مقام مصطفیٰ اصلی اللہ علیہ وسلم اور اسوہ
مصطفیٰ اصلی اللہ علیہ وسلم یہ ہے کہ پہلے اللہ کا نام لیا جائے۔ پھر کسی اور شے

کا ذکر کیا ہے۔ اس نکتہ کی روشنی میں آئیے۔ بسم اللہ کے تراجم پر ایک نظر دال یہیں۔

ہم نے اوپر اعلیٰ حضرت کے معاصر متزہبین کے جو تراجم درج کیے ہیں۔ ان میں کسی ترجمہ میں وہ لطف نہیں جو اعلیٰ حضرت کے ترجمہ میں سے۔ کل امرذی باللہ یبدا فیہ ببسم اللہ فھو اقطع پر کسی کی نظر نہیں۔ مقام مصطفیٰ اصلی اللہ علیہ وسلم کا کسی کو خیال نہیں۔ اللہ تعالیٰ کے ذکر کو فعل رشروع کرنے، پر مقدم کر کے بارگاہ الوہیت کے آداب کا کسی کو خیال نہیں۔ ان تمام نکات کی روایت اگر کسی ترجمہ میں ملتی ہے تو وہ اعلیٰ حضرت کا ترجمہ ہے۔ ممکن ہے کوئی شخص یہ کہہ دے کہ جناب ان متزہبین نے لفظی ترجمے کیے ہیں تو میں یہ کہوں گا کہ قرآن کے ترجمہ کے لیے صرف لغت کا جاننا کافی نہیں ہے ورنہ صلوٰۃ کا لفظی ترجمہ سرین ہلانا کیا جائے۔ زکوٰۃ کا ترجمہ پاکیرگی کیا چاہئے اور حج اور تسبیح کا ترجمہ ارادہ کے ساتھ کیا جائے۔ قرآن کریم کا ترجمہ کرنے کے لیے تمام تفاسیر معتبرہ، احادیث مقدسہ اور فقہی مسائل پر گہری نظر ہونی چاہیے۔ غرض یہ کہ جب تک تمام اسلامی علوم پر کسی شخص کی نظر نہ ہو۔ اس وقت تک وہ قرآن کریم کا صحیح ترجمہ نہیں کر سکتا۔

آیت نمبر ۲: — **ذِلِّكَ الْكِتَابُ لِأَرَبَّيْ فِتْيَةٍ** (دابقرۃ - ۳)

ترجمہ مولوی محمود الحسن: — اس کتاب میں کوئی شک نہیں۔

ترجمہ مولوی اشرف علی تھانوی: — یہ کتاب ایسی ہے جس میں کوئی شبہ نہیں۔

ترجمہ اعلیٰ حضرت: — وہ بلند رتبہ کتاب (قرآن) کوئی شک کی جگہ نہیں۔

عربی محاورہ کے مطابق یہاں جس ریب کی نفی ہے اور لفظی کا مدخول ظرف ہوتا ہے کبھی زمان اور کبھی مکان تو اب معنی یہ ہو گا کہ قرآن مجید نہیں ریب کا محل نہیں بنائیں کا خلاصہ یہ ہے کہ قرآن کریم میں کسی نے شک نہیں۔

کیا حالانکہ دوسرے مقام پر ہے، "وَإِن كُثُرْتُمْ فِي رَبٍِّ مِّنْ أَنْذَلْتَنَا" اور اس سے واضح ہے کہ قرآن حکیم محل ریب بنا اور لوگوں نے اس میں ریب کیا ہے یہی وہ اشکال تھا جسے رفع کرنے کے لیے علامہ نقیازی نے مطول میں اور علامہ بیضاوی نے اپنی تفسیر میں طویل عبارات لکھی ہیں۔ لیکن اعلیٰ حضرت نے ترجمہ کے چند الفاظ میں اشکال رفع کر دیا۔ وَرَأَذْلِكَ کے ترجمہ کا تقابلی مطابعہ بھی کیجیے۔ معمولی عربی میں بھی یہ جانتا ہے کہ "ذلک" اشارہ قریب نہیں اشارہ بعيد ہے مگر افسوس ہے کہ اکثر مترجمین اس کا ترجمہ "یہ" کہتے ہیں۔ اعلیٰ حضرت نے اسے اصل معنوں میں لئے کہ اس کا ترجمہ "وہ" کیا ہے اور عبارت کا حسن بھی قائم ہے۔

آیت نمبر ۳۰: — يَا إِيَّاهَا الَّتَّا سُّ أَغْبَدْتُ فَأَرِنِّنِي كُمَّهُ الَّذِي خَلَقَكَمْ
وَالَّذِي يَنِّي مِنْ قَبْلِكُمْ لَعَلَّكُمْ تَشْفُونَ لَا

(البقرة - ۷۱)

ترجمہ مولوی محمود الحسن: — اے لوگو بندگی کرو اپنے رب کی جس نے پیدا کیا تم کو اور ان کو جو تم سے پہلے مختے تاکہ تم پہنیزگار بن جاؤ۔

ترجمہ اعلیٰ حضرت: — اے لوگو اپنے رب کو پوچھو جس نے تمہیں اور تم سے الگوں کو پیدا کیا۔ یہ امید کرتے ہوئے کہ تمہیں پہنیزگاری ملے۔ سب مترجمین اس طرف گئے ہیں کہ لفظ "لَعَلَّ" بمعنی "لیکن" ہے یعنی تاکہ تم پہنیزگار بن جاؤ۔ لیکن علامہ بیضاوی نے اس کے متعلق فرمایا:

كَمْ يَثْبِتُ فِي الْلُّغَةِ مِثْلُهِ

"یعنی لغت میں اس کی مثال ثابت نہیں۔"

پھر علامہ مددوح نے فرمایا کہ یہ حال ہے ضمیر عبد واسے مطلب یہ ہوا کہ:

”اعبد واراجین ان تتحر طوافی سلک المتقین“
”یعنی عبادت کرو، پھر مید کرتے ہوئے کہ تم متقینوں کی صفت میں شامل ہو جاؤ۔“

اعلیٰ حضرت نے اپنے ترجمہ میں اسی استدلال کو اختیار فرمایا کہ ویسا کو کوئی میں بند کر دیا ہے۔

آیت نمبر ۴: — وَمَا لَجَأْنَا إِلَيْهَا الْقِبْلَةَ الَّتِي كُنْتَ عَلَيْهَا آإِلَّا لِنَعْلَمَ
مَنْ يَتَّبِعُ الرَّسُولَ مِمَّنْ يَنْقُلُبُ عَلَى عَقِبَيْهِ ط

(البقرۃ - ۱۷۳)

ترجمہ مولوی محمود الحسن: — اور نہیں مقرر کیا تھا ہم نے وہ قبلہ کہ جس پر تو پہنچا مگر اس واسطے کہ معلوم کریں کہ کون تابع رہے گا رسول کا اور کون پھر جائے گا، اُلطی پاؤں۔

ترجمہ مولوی اشرف علی مخانوی: — اور جس سمت قبلہ پر آپ رہ چکے ہیں ریعنی بیت المقدس (وہ تو محض اس یہے تھا کہ ہم کو معلوم ہو جاوے کہ کون تو رسول رضی اللہ علیہ وسلم) کا اتباع اختیار کرتا ہے اور کون پیچھے کو ہٹتا جاتا ہے۔

ترجمہ اعلیٰ حضرت: — اور اے محبوب تم پہلے جس قبلہ پر بخت ہم نے وہ اسی یہے مقرر کیا تھا کہ دیکھیں کون رسول کی پیروی کرتا ہے اور کون اُلطی پاؤں پھر جاتا ہے۔

مولوی محمود الحسن اور مولوی اشرف علی نے ”لنَعْلَمَ“ کے لغوی معنوم کو پیش نظر لکھتے ہوئے اس کا نہ ترجمہ کیا ہے ”معلوم کریں“ اور ”ہم کو معلوم ہو جائے“ اس میں کوئی شبہ نہیں کہ لفظی ترجمہ اپنی جگہ درست ہے مگر اس سے یہ عجیب تاثر پیدا ہوتا ہے کہ معاذ اللہ اکیل چیز خدا نے علیم وغیر کو معلوم نہ بھتی۔

اور اس کی آنکش میں ڈالی کر دہ اسے معلوم کرنا چاہتا تھا۔ ظاہر ہے کہ "معلوم ہو جاتے" اکی نسبت خدا سے کسی طرح درست نہیں ہو سکتی۔ قرآن کریم کے نثار اور اندازہ بیان کی تفہیم کے لیے لفظی ترجمہ کی بجائے کہیں کہیں ترجمانی کا زنگ اختیار کرنا پڑتا ہے۔ اعلیٰ حضرت اپنے ترجمہ میں اس اہم فرض سے خوش اسلوبی سے عمدہ برآ ہوئے ہیں۔

آیت نمبر ۵: — وَيَكُونُ الرَّسُولُ عَلَيْكُمْ شَهِيدًا

رالبقرۃ - ۱۷۶

ترجمہ مولوی محمود الحسن: — اور ہر رسول تم پر گواہی دینے والا۔

ترجمہ مولوی اشرف علی محتالوی: — اور تمہارے لیے رسول رضی اللہ عنہ (وسلم) گواہ ہوں۔

ترجمہ ابوالا علی مودودی: — اور رسول تم پر گواہ ہو۔

ترجمہ اعلیٰ حضرت: — اور یہ رسول تمہارے نگہبان و گواہ۔

قواعد عربیہ کی رو سے جب شہادت کا صدر علی آتا ہے تو معنی ہوتا ہے کسی کے خلاف شہادت دینا اور جب شہادت کا صدر لام آتے تو معنی ہوتا ہے کسی کے حق میں شہادت دینا۔ آیت مندرجہ بالا رَعَيْتَ كُمَّةَ شَهِيدًا) میں شہادت کے ساتھ علی کا ذکر ہے۔ اس لحاظ سے معنی ہوا روزہ حشر رسول اللہ تمہارے خلاف شہادت دیں گے۔ حالانکہ ایسا نہیں ہو گا بلکہ حضور شفیع المذنبین رحمۃ اللعالمین صلی اللہ علیہ وسلم مسلمانوں کے حق میں گواہی دیں گے۔ علامہ اسماعیل حقی روح البیان میں اس اشکال کا جواب دیتے ہوئے فرماتے ہیں۔ "یہاں پر شہید مترقب کے معنی کو مستحسن ہے اور علی شہادت کا نہیں۔ مترقب کا صدر ہے اور مترقب کے معنی میں نگہبان۔" اعلیٰ حضرت نے بھی اسی اشکال کو رفع کرنے کے لیے ترجمہ میں نگہبان کا لفظ استعمال کیا ہے۔

آیت نمبر ۹: — اَنَّمَا حَرَمَ عَلَيْكُمُ الْمَيْتَةَ وَالدَّمَ وَلَحْمَ الْخِنْزِيرِ
وَمَا أَهْلَكَ بِهِ لِغَيْرِ اللَّهِ (البقرة - ۱۸۲)

آیہ زیرِ نظر میں ”اَهْلَكَ بِهِ لِغَيْرِ اللَّهِ“ کے الفاظ بر صغیر پاک وہند کے دو مکاتب فکرہ ربہ ملیوی اور دلیوہ بندی کے درمیان ما بہ المزارع بن کر رہ گئے ہیں اس سے دلیوہ بندی مکتبہ فکرہ یہ مطلب اخذ کہ تا ہے کہ جس جانور کو بھی غیر اللہ کے نام سے منسوب کر دیا جائے پھر چاہے ذبح کے وقت اس پر اللہ کا نام بھی پڑھا جائے وہ جانور حرام ہو جائے گا۔ یہ مکتبہ فکرہ اس معاملہ میں انتہائی مشتمل ہو گیا ہے۔ برہ ملیوی مکتبہ فکرہ یہ دعویٰ کرتا ہے کہ آپت صرف اسی مذبوحہ جانور کو حرام کہتی ہے جس پر ذبح کرتے وقت اللہ کی بجائے غیر اللہ کا نام لیا جائے اصل میں سارا تزارع لفظ ”اَهْلَكَ“ سے پیدا ہوا۔ برہ ملیوی حضرات کے نزدیک ”اہلال“ کے معنی ہیں رفع الصوت عند الذبح“ جب کہ دلیوہ بندی حضرات اسے مطلق منسوب کرنے کے معنوں میں لیتے ہیں۔ میرے خیال میں یہ نہ اع مولوی اشرف علی تھانوی کی جدت سے پیدا ہوا ہے۔ انہوں نے آیت زیرِ نظر کا تہ جسمہ یوں کیا ہے۔

”اللَّهُ تَعَالَى نَّفَرَ تَمَرُّ بِصَرْفِ حَرَامٍ كَيْا ہے مَرْدَارَ كَوَ اوْرَخُونَ كَوَ رَجَمَرَتَا ہوَ اوْرَخُنْزَرَبَرَ کَوَ گُوشَتَ کَوَ (اسی طرح اس کے سب اجزاء کو بھی) اوْرَابَیْسَے جانور کو بھی خود لفظ دل تقرب) غیر اللہ کے نامزد کر دیا گیا ہو۔“

اس ”اہلال“ کے لیے صاف نامزد کا لفظ استعمال کیا گیا ہے۔ لغت جس کی تائید نہیں کر سکتی۔ تھانوی صاحب کے بعد ان کے گروہ فکرہ کے تمام متربجمیں حتیٰ کہ مولوی عبدالمadjed دریا پادی بھی ”اہلال“ کے لیے یہی

نامزوں کا لفظ ایسے استعمال کرتے ہیں جیسے یہ لغت کا مستند ترجمہ ہے ہے میں نے اس سلسلہ میں امام المنشاہ ولی اللہ محدث دہلوی کا ترجمہ دیکھا۔ آپ جانتے ہیں کہ بر صغیر میں قرآن مجید کا دوسری زبانوں میں ترجمہ پیش کرنے والوں میں حضرت شاہ ولی اللہ کو اول بیت حاصل ہے۔ آپ بھی نہ یہ بحث آیت میں ان کا ترجمہ دیکھیے اور پھر خود ہی اندازہ کیجیے کہ ان کے اور مقانوی صاحب کے ترجمہ میں کتنا واضح اختلاف ہے شاہ صاحب کا ترجمہ حسب ذیل ہے :

"جذ ایں نیست کہ حرام کردہ است بر شماردار را و خون را و
گوشت خوب را و آنچہ آواز بلند کردہ شود در ذبح وے
لبغیر خدا۔"

آپ دیکھ رہے ہیں کہ شاہ صاحب نے "اہلال" کا ترجمہ نامزوں وغیرہ نہیں کیا بلکہ صاف الفاظ میں "آواز بلند کردہ شود در ذبح وے" لکھا ہے اور یہ ترجمہ بالکل وہی ہے جو اعلیٰ حضرت نے پیش کیا ہے۔ ان کے الفاظ بھی ملاحظہ فرمائیجیے۔

"اس نے یہی تم پر حرام کیے ہیں مردار اور خون اور سور کا گوشت
اور وہ جانور جو غیر خدا کا نام رے کر ذبح کیا گیا ہے۔"

آیت نمبر ۱۷ : — وَمَكَرُوا وَمَكَرَ اللَّهُ طَوَّالِ اللَّهُ خَيْرُ الْمَاكِرِينَ ه
رآل عمران - ۵۷

ترجمہ مولوی محمود احمدی : — اور مکر کیا ان کا فروں نے اور مکر کیا اللہ نے اور اللہ کا داؤ سب سے بہتر ہے۔

مکر کے لغوی معنی خفیہ تدبیر کرنے کے ہیں مگر اردو میں یہ لفظ دھوکہ اور فربی جسیکی مبینہ صفات کے اظہار کے لیے استعمال ہوتا ہے۔ سوچیے کہ خدا

کی ذات سے مکر اور داؤ جیسے الفاظ کا استعمال کس قدر سوہا دبی کا متحمل ہے
اب ذرا اعلیٰ حضرت کا ترجمہ ملاحظہ فرمائیئے۔

اور کافروں نے مکر کیا اور اللہ نے ان کے ہلاک کی خفیہ تدبیر
فرمائی اور اللہ سب سے بہتر چھپی تدبیر والا ہے۔

آیت نمبر ۸ : — **وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ وَيَعْلَمُهُمْ**
الظَّالِمِينَ ۝
(آل عمران - ۱۷۶)

ترجمہ مولوی محمود الحسن : — اور ابھی تک معلوم نہیں کیا اللہ نے جو لڑنے
والے ہیں تم میں اور معلوم نہیں کیا ثابت رہنے والوں کو
ترجمہ سے یوں ظاہر ہوتا ہے جیسے خدا کو پہلے کسی بات کا علم نہیں تھا۔
اور یہ چیز خدا کے عالم الغیب ہونے کے سراسر منافی ہے۔ اس لیے اعلیٰ حضرت
نے ایسا انداز اختیار فرمایا ہے کہ کسی ذہن میں کسی فتنہ کا اعتراض پیدا ہی نہیں
ہو سکتا۔ اعلیٰ حضرت مندرجہ بالا آیت کا ترجمہ یوں فرماتے ہیں۔

“اور ابھی اللہ نے تمہارے غازیوں کا امتحان نہ لیا اور نہ صبر کرنے
والوں کی آزمائش کی۔”

آیت نمبر ۹ : — **إِنَّ الْمُنَافِقِينَ يُخْدِي عَوْنَ اللَّهَ وَهُوَ خَادِيمُهُمْ**
(النساء - ۱۷۷)

ترجمہ مولوی محمود الحسن : — ”البته منافق دغا بازی کرتے ہیں اللہ سے
اور وہی ان کو دغا دے گا۔

”دغا“ کا لفظ کس قدر کیک لفظ ہے؟ اس کی وضاحت کی ضرورت
نہیں اور حب اس لفظ کو خدا کی ذات اقدس واعظم سے منسوب کیا جائے
تو اعدائے دین کو زبان طعن درانہ کرنے کا موقعہ مل جاتا ہے۔ اعلیٰ حضرت

نے کس احتیاط سے بہاں ترجمانی کے فرائض نبھاتے ہیں۔ ملاحظہ کیجیے۔
”بے شک منافق لوگ اپنے گمان میں اللہ کو فریب دینا چاہتے
ہیں اور وہی انہیں غافل کر کے مارے گا۔“

آیت نمبر ۱۰: — أَفَا مِنْوَا مَكْرُ اللَّهِ؟ فَلَا يَأْمَنُ مَكْرُ اللَّهِ
إِلَّا الْقَوْمُ الظَّاهِرُونَ ۚ (الاعران - ۹۹)

ترجمہ مولوی محمود الحسن: — ”کیا بے ڈر ہو گئے اللہ کے داؤ سے سوبے
ڈر نہیں ہوتے اللہ کے داؤ سے مگر خدا بی میں پڑنے والے؟“
اس آیت کے ترجمہ میں بھی مکر کو داؤ سے تعبیر کیا گیا ہے جو نہ صرف اس
کے لغوی مفہوم کے خلاف ہے بلکہ اس سے شکوک و شبہات اور اعتراضات
کے دروازے بھی کھل جاتے ہیں۔ اعلیٰ حضرت کامحتاط اور منتکھمانہ ترجمہ ملاحظہ
کیجیے۔

”کیا اللہ کی خفیٰ تدبیر سے بے خبر ہیں تو اللہ کی خفیٰ تدبیر سے نہ ڈر
نہیں ہوتے مگر تباہی والے۔“

آیت نمبر ۱۱: — وَيَمْكُرُونَ وَيَمْكُرُ اللَّهُ طَوَّالَهُ خَيْرُ الْمَاكِرِينَ ۚ
(الانفال - ۳۰)

ترجمہ مولوی محمود الحسن: — ”اور وہ بھی داؤ کرتے نہیں اور اللہ بھی داؤ
کرتا نہیں اور اللہ کا داؤ سب سے بہتر ہے۔“

مولوی محمود الحسن نے بہاں بھی مکر کو داؤ کے معنوں میں استعمال کیا ہے۔
مگر اعلیٰ حضرت نے صحیح لغوی مفہوم کو ترجمہ میں شامل کر کے سارے شکوک و
شبہات دور کر دیے۔ اعلیٰ حضرت کا ترجمہ درج ذیل ہے۔

”اور وہ اپنا سامکھ کرتے نہیں اور اللہ اپنی خفیہ تدبیر فرماتا تھا اور

اللہ کی خفیہ تدبیر سب سے بہتر ہے۔"

آیت نمبر ۱۲: — نَسُوا اللَّهَ فَتَسْبِيْهُمْ ط رالتوبۃ - ۹۸)

ترجمہ مولوی محمود الحسن: — "بھول گئے اللہ کو سو وہ بھول گیا ان کو۔" ترجمہ مولوی اشرف علی تھانوی: — انہوں نے خدا کا خیال نہ کیا۔ پس خدا نے ان کا خیال نہ کیا۔

"شیٰ" کے معنی بالارادہ اور بے ارادہ بھول جانے کے بھی ہیں اور نظر امداز کر دینے اور چھوڑ دینے کے بھی۔ مترجم کا فرض ہے کہ وہ ترجمہ کرتے ہوتے خدا کی شان اور عظمت کو ضرور پیش نظر کر کے، محمود الحسن صاحب نے "بھول جا" کے الفاظ خدا سے منسوب کیے ہیں جن سے یہ احتمال ہو سکتا ہے کہ معاذ اللہ خدا کو بھی نیاں لاحق ہو سکتا ہے اس کے بر عکس اعلیٰ حضرت بریلوی کا ترجمہ زیادہ واضح ہے انہوں نے لغت سے ایسا مفہوم لیا ہے جو شان خداوندی کے خلاف نہیں۔ اعلیٰ حضرت کا ترجمہ ملاحظہ فرمائیے!

"وَهُوَ اللَّهُ كُوْنْ چھوڑ بیٹھے تو اللہ نے انہیں چھوڑ دیا۔"

آیت نمبر ۱۳: — قُلِ اللَّهُ أَشَدُ عُمَرَّاً ط ریونس - ۲۱)

ترجمہ مولوی محمود الحسن: — "کہہ دے کہ اللہ سب سے جلد بناسکتا ہے جیلے۔"

آیت زیرِ نظر میں محمود الحسن صاحب نے مکر کے معنی "جیلہ" کیے ہیں جن کی خذل سے نسبت کسی طرح بھی جائز نہیں۔ ان کے بر عکس اعلیٰ حضرت بریلوی نے صحیح لغوی مفہوم استعمال کیا ہے اور معتبر فرمذوں کے اشکالات رفع کر دیے ہیں۔ ان کا ترجمہ درج ذیل ہے۔

"تم فرمادو، اللہ کی خفیہ تدبیر سب سے جلد ہو جاتی ہے۔"

آیت نمبر ۱۲۰: — وَلَقَدْ هَمَّتِ بِهِ وَهَمَّ بِهَا جَنَاحَ تَوْلَادَ أَبَثَ
رَأْمَبْرَهَانَ رَبِّهِمْطَ (یوسف - ۱۲۰)

ترجمہ مولوی اشرف علی تھانوی: — "اور اس عورت کے دل میں تو ان کا خیال
جسم ہی رہا تھا اور ان کو بھی اس عورت کا کچھ خیال ہو چلا تھا۔
اگر رب کی دلیل کو انہوں نے نہ دیکھا ہوتا تو زیادہ خیال ہو
جانا سمجھب نہ تھا۔"

ترجمہ مولوی محمود الحسن: — "اور البتہ عورت نے فکر کیا اس کا اور اس
نے فکر کیا عورت کا اگر نہ ہوتا یہ کہ ویکھے قدرت اپنے
رب کی۔"

زیرِ نظر آیت کے تراجم پر غور کیجیے ایک تو تھانوی صاحب کا ترجمہ نہیں بلکہ
اسے ترجیحی نہیں کہا جاسکتا۔ دوسرے تھانوی صاحب اور محمود الحسن صاحب
کے تراجم سے صاف ظاہر ہوتا ہے کہ ز لینا تو تکمیل خواہش پر آمادہ ہی تھیں، معاذ اللہ
یوسف علیہ السلام بھی آمادہ ہو گئے تھے۔ حالانکہ یہ اجتماعی عقیدہ عصمتِ انبیاء کی
صبرت کی مخالفت ہے۔ ان حضرات نے ترجمہ کرتے ہوئے "ہَمَّ بِهَا" کے بعد
آنے والے "لَوْ" حرف شرط کو منقطع کر دیا ہے۔ حالانکہ یہ متصل ہے۔ اعلیٰ حضرت
بریلوی کے ترجمہ میں بھی خوبی ہے کہ انہوں نے حرف شرط کو متصل کر کے عصمتِ
انبیاء کے اجتماعی عقیدہ کی تائید بھی کر دی ہے۔ ترجمہ لفظی بھی ہے اور کوئی لفظ زائد
استعمال نہیں ہوا۔ نیز دشمنانِ اسلام کو اعتراض کا موقع بھی نہیں ملا۔ اعلیٰ حضرت کا
ترجمہ درج ذیل ہے۔

"اور بے شک عورت نے اس کا ارادہ کیا اور وہ بھی عورت کا ارادہ
کرتا اگر اپنے رب کی دلیل نہ دیکھ لیتا۔"

آیت نمبر ۱۵: — کَذِلَكَ كَذِنَالْيَوْمَ سُفَّطٌ ریوسف - ۹۶)

ترجمہ مولوی محمود الحسن: — "یوں داؤ بتا دیا ہم نے یوسف کو۔"

ترجمہ اعلیٰحضرت: — "ہم نے یوسف کو یہی تدبیر تھا۔"

"کید" کا لفظ عربی زبان میں خفیہ تدبیر کے معنوں میں استعمال ہوتا ہے اسے داؤ اور فریب کے معنوں میں بھی لیا جاتا ہے مگر جب اس کی نسبت خداۓ قدوس کی طرف ہو تو اس کا ترجمہ داؤ یا فریب کہنا سراہر تو ہیں پاری تعالیٰ ہے اب دیکھیے کہ اول الذکرہ ترجمہ سے کتنے درپدھ وہنوں کو قرآن کریم پر زبان اعتراض دراز کرنے کا موقعہ مل جاتا ہے اور ثانی الذکرہ ترجمہ ایسا ہیں ہے کہ کسی فتح کے اعتراض کا سوال ہی پیدا نہیں ہوتا۔

آیت نمبر ۱۶: — قَالُوا إِنَّا لِهِ إِنَّكَ لَفِي ضَلَالٍ لَكَ الْقَدِيرُ ۝

(ریوسف - ۹۵)

ترجمہ مولوی محمود الحسن: — "لوگ بولے قسم اللہ کی تو تو اپنی اسی قدیم غلطی میں ہے۔"

ترجمہ مولوی اشرف علی محتانوی: — "وہ رپاس والے، کہنے لگے کہ بخدا آپ تو اپنے اسی پرانے غلط خیال میں مبتلا ہیں۔"

ترجمہ اعلیٰحضرت: — "بیٹے بولے خدا کی قسم آپ اپنی اسی پرانی خود فتنگی میں ہیں۔"

لفظ "ضلال" عربی زبان میں متعدد معانی میں استعمال ہوتا ہے اس کا ایک معنی ہے مغلوب ہونا۔ چنانچہ کہا جاتا ہے "ضل الماء فی الدین" پانی دو دھر میں مخلوط ہو کر مغلوب ہو گیا جو درخت بیبا ان میں تنہا بو اس کے لیے بھی اس لفظ کا استعمال کیا جاتا ہے۔ چنانچہ کہتے ہیں "شجرۃ ضلالۃ"

"ضلالت" کا لفظ مگر ابھی کے لیے بھی استعمال ہوتا ہے۔ چنانچہ قرآن حکیم میں ہے "ما حَلَّ صَاحِبُكُمْ وَمَا عَوْنَى"۔ "تمہارے پیغمبر نہ مگراہ ہوتے اور نہ بھٹکے"۔ "ضلالت" محبت کے معنی میں بھی مستعمل ہے چنانچہ علامہ ابوالوسی لکھتے ہیں۔

"کہ ابن جریر نے مجاہد سے تقلیل کیا ہے کہ اس آیت میں ضلال کا لفظ محبت کے معنی میں ہے۔"

اور جب کوئی لفظ متعدد معنوں میں مستعمل ہو تو اس کے کسی ایک معنی کی تعیین مقام اور حال کے مناسبت سے کی جاتی ہے اور ظاہر ہے کہ حضور نبی اکرم صلی اللہ علیہ وسلم کی شان کے مناسب اس جگہ صرف محبت کا معنی ہے جس طرح اعلیٰ حضرت نے اس آیت میں ضلال کو محبت پر محمول کیا ہے۔

آیت نریمہ نظر میں "ضَلَالٍكَ" کا لفظ آیا ہے جس کے ترجمہ میں واضح اختلاف ہے۔ محمود المحسن صاحب نے اس کا ترجمہ غلطی کیا ہے۔ تھانوی صاحب نے اسے غلط خیال لکھ دیا ہے۔ مگر سوال یہ ہے کہ "ضلالت" کو غلطی کے معنوں میں استعمال کرنے کی کوئی توجیہ بھی ملتی ہے۔ یہ بحثیک ہے کہ ان حضرات نے "مگر ابھی" کی بجائے "غلطی" کا لفظ محسن اس لیے لگایا ہے کہ پیغمبر کو مگراہ کہنا اس کی شان کے ثایاں نہیں۔ مگر ترجمہ کے لیے لغت کی تائید بھی تو ضروری ہے۔ ان کے مقابلہ میں فاضل بریلوی کا ترجمہ دیکھیے۔ انہوں نے اس کا ترجمہ "خود رفتگی" کیا ہے۔ لفظ خود رفتگی اکیل طرف تو ادبی محسن کا مرفع ہے۔ دوسری طرف اس سے محبت و شفیقی کے تمام مجدد بات کا اظہار ہو جاتا ہے اور بیٹھیں۔ اگر یہ لفظ حضرت یعقوب علیہ السلام کے حق میں استعمال کرتے ہیں تو ناپیسا بھی نہیں۔ پھر لغت بھی اس کی مکمل تائید کرتی ہے خوب قرآن حکیم میں اس کی

نظیر موجود ہے۔ خداۓ قدوس نے حسنور صرور کا سات رحمی اللہ علیہ وسلم کو مخاطب کرتے ہوئے ارشاد فرمایا۔ "وَوَجَدَكَ ضَالًا لَا فَهْدَىٰ" اس آیت میں حسنور علیہ الصلوٰۃ والسلام کو "ضَالًا" کہا گیا ہے جو حضرات آیت منسوب بحث میں "ضلالت" کے معنی غلطی کرتے ہیں۔ اس طرح اس جگہ بھی ان کے یہاں اسی قسم کا ترجمہ ہو گا۔ آپ جانتے ہیں کہ نبی مصوم کے حق میں اس قسم کے الفاظ کا استعمال کتنی بڑی سودا دینی ہے مگر اس چیز کی پردازی کے بغیر محمود الحسن صاحب نے اس آیت کا ترجمہ کیا ہے۔

"اوْرَ پَيَا تَجْهِيْدَ كُو بِهِنْكَتاً بِهِنْرَاهْ سُجْهَانِيْ." ۱

گویا معاذ اللہ جناب سرکار دو عالم مصلی اللہ علیہ وسلم متعلق ہونے تھے حالانکہ یہ ترجمہ امت کے اجتماعی عقیدہ کے خلاف ہے۔ اعلیٰ حضرت بریلوی نے یہاں بھی وہی ترجمہ کیا ہے جو شانِ نبوت کے شایانِ شان ہے اور آپ نے لکھا ہے۔

"اوْرَ تَمْبَيْلِ ابِنِي مُحْبَّتِ میں خود رفتہ پایا تو اپنی طرف راہ دی۔"

چونکہ مذکورہ بالا دونوں آیات میں ضلالت کی نسبت انبیاء و علیهم السلام کی طرف تھی۔ اس لیے آپ نے اس کا ترجمہ خود رفتگی کیا ہے جو محبت کے لئے تھی متفاہم کو ظاہر کرتا ہے۔ اس آیت میں "وَوَجَدَكَ ضَالًا لَا فَهْدَىٰ" سے متعلق مسئلقل بحث اگلے صفحات میں ملاحظہ فرمائیں۔

آیت نمبر ۱: — حَتَّىٰ إِذَا شَتَّا يَسِّئَ الرُّسُلُ وَظَفَّوْ آتَهُ مُنْدَدْ كُنْدِ بُقَا۔ (یوسف - ۱۱۰)

ترجمہ مولوی اشرف علی تھانوی: — "یہاں تک کہ پیغمبر را اس بات سے نہ گھٹائے اور ان پیغمبروں کو گیان غالب ہو گی کہ

ہمارے فہم نے غلطی کی ہے۔

ترجمہ مولوی محمود الحسن : — ”یہاں تک کہ جب نا امید ہونے لگے رسول اور خیال کرنے لگے کہ ان سے جھوٹ کہا گیا تھا۔“

زیرِ نظر تماجھم پر نظر ڈالیے سب سے پہلے جو چیز ابھر کر سامنے آتی ہے وہ ”اذ استَأْتَيْتُنَّ التُّرْسُلَ“ کا ترجمہ ہے۔ مخالفوی صاحب نے صاف لکھ دیا کہ پیغمبر تائیدِ بانی سے مایوس ہو گئے۔ حالانکہ انبیاء کے ام کا تائید خداوندی سے مایوس ہونے کا سوال ہی پیدا نہیں ہوتا۔ انہیں اللہ تعالیٰ کے وعدوں کا پورا یقین ہوتا ہے اور یہ یقین ایسا پختہ ہوتا ہے کہ کوئی قوت اسے مترزاں نہیں رکھ سکتی۔ محمود الحسن صاحب نے ”مایوس ہو گئے۔“ کی متنزکرہ بالا صورت سے پھنسنے کے لیے ”نا امید ہونے لگے“ لکھا ہے۔ گویا نا امیدی کا صدور تو نہ ہوا، بلکن نا امید ہونے والے ضرور تھے۔ اس میں بھی پیغمبر وہ کی تائیدِ بانی سے مایوس ہونے کا امکان بڑا واضح ہے۔

اب ذرا علیحضرت بریلوی کے ترجمہ کو دیکھیے انہوں نے لکھا ہے۔
”یہاں تک جب رسولوں کو ظاہری اسباب کی امید نہ رہی اور لوگ سمجھے کہ رسولوں نے ان سے غلط کہا تھا۔“

ترجمہ کتنا ترجمان حقیقت ہے۔ عربیت بھی برقرار رہی اور منتشرتے خداوندی کا بھی اظہار ہو گیا کہ اس کی تائید ایسے وقت منودار ہو جاتی ہے جب ظاہری اسباب منقطع ہو جاتے ہیں۔ مخالفوی صاحب اور محمود الحسن صاحب کے ترجم سے اعدادتے اسلام کو یہ پچ مکانے کا موقع ملتا ہے کہ جب انبیاء رَعَیْتُمُ الْإِسْلَامَ کو بھی تائید خداوندی پر یقین نہیں محتاطو عام مسلمان کیسے اس پر یقین رکھ سکتے ہیں بلکن اعلیٰ حضرت کے ترجمہ نے یہ اشکال پیدا ہی نہیں ہونے دیا۔

اس آیت کے ترجمہ میں دوسری قابل غور بات "ظَنُوا أَنَّهُمْ قَدْ كُذِبُوا" کا ترجمہ ہے۔ محمود المحسن صاحب اور تھانوی صاحب کے ترجمہ سے صاف ہیاں ہے کہ انہیاں علیهم السلام مایوسی کے عالم میں یہ بیان کرنے لگے کہ ان سے خدا نے تائید و نصرت کے جو وعدے فرمائے تھے وہ معاذ اللہ سب جھوٹے تھے اور یہ چیزیں شانِ نبوت کے صریح خلاف ہیں۔ انہیاں علیهم السلام کو اگر وعدہ خداوندی کی صداقت پر تقین نہیں تھا تو پھر اور کسے ہو گا۔ یہاں بھی اعلیٰ حضرت بریلوی کا ترجمہ امتیازی حیثیت رکھتا ہے انہوں نے "ظَنُوا" کی ضمیر جمیع غائب کا مر جمع انہیاں علیهم السلام کو نہیں بلکہ لوگوں کو محضرا یا ہے اس طرح کہ ہر فتنہ کے اشکالات ترجمہ میں ہی رفع ہو گئے ہیں۔

آیت نمبر ۱۸: — وَقَدْ مَكَرَ الَّذِينَ مِنْ قَبْلِهِمْ فَإِلَهُهُمْ الْمَكْرُو

جَمِيعًا ط

(الرعد - ۲۴)

ترجمہ مولوی محمود المحسن: — اور فریب کہ چکے ہیں جوان سے پہلے تھے۔ سوال اللہ کے ہاتھ میں ہے سب فریب۔"

اس آیت میں "مکر" کو فریب کے معنی میں لے کر سارا فریب خدا کے ہاتھ دے دیا گیا ہے۔ اس طرح عام لوگ یہ مفہوم اخذ کر سکتے ہیں کہ العیاذ باللہ سب سے بڑا فریب کا رخود خدا ہے قدوس ہے لیکن اعلیٰ حضرت بریلوی کا ترجمہ ہر شبہ کا ملکت جواب ہے۔ اعلیٰ حضرت کا ترجمہ ملاحظہ فرمائیے۔ "اور ان سے اگلے فریب کہ چکے ہیں تو ساری خفیہ تدبیر کا مالک تو اللہ ہی ہے۔"

آیت نمبر ۱۹: — قَالَ هَؤُلَاءِ بَنْتِي إِنَّ كُنْتُمْ فِي عِلْمٍ هُ

(الحجر - ۱۷)

ترجمہ مولوی محمود الحسن : — ” بولا یہ حاضر ہیں میری بیٹیاں اگر تم کو کرنا ہے۔ ”

ترجمہ مولوی اشرف علی مخانوی : — ” لوٹ نے فرمایا کہ یہ میری رہبی بیٹیاں موجود ہیں اگر تم میرا کہنا کر دو۔ ”

ترجمہ اعلیٰ حضرت : — ” کہا یہ قوم کی عورتیں میری بیٹیاں ہیں اگر تمہیں کرنا ہے۔ ”

آیت کا پس منظر یہ ہے کہ جب فرشتے خوبصورت رہ کوں کی شکل میں حضرت لوٹ علیہ السلام کے پاس آتے ہیں اور کفار اپنے شوقِ لواطت میں ان کے سچھے دوڑے آتے ہیں اور ان کے حصول کا تقاضا کرتے ہیں تو حضرت لوٹ علیہ السلام ارشاد فرماتے ہیں **هُوَ لَا يَعْلَمُ بَنِتَيَ إِنْ كُنْتُمْ فَعِلِّيْنَ هُ** اب ذرا س آیت مقدسہ کے ان تراجم پر غور کیجیے۔ پہلے دونوں تراجم سے یہ ظاہر ہوتا ہے کہ جناب لوٹ علیہ السلام نے اپنے مہمانوں کو بچانے کے لیے انہیں اپنی بہو بیٹیاں پیش کر دی تھیں۔ حالانکہ یہ بات ایک اولوالعزم پیغمبر تو کجا کسی بھی شرف آدمی کو زیب نہیں دیتی۔ مہمانوں کو بچانے کے لیے جان تو قربان کی جاسکتی ہے لیکن عزت اور عزیزت کی قربانی گوارا انہیں کی جاسکتی۔ ان تراجم کے بر عکس ذرا اعلیٰ حضرت بریلوی کا ترجمہ دیکھیے۔ آپ نے کس حصہ ادا سے تمام اعتراضات صرف ترجمہ میں ہی ختم کر دیتے ہیں۔ قوم کا سردار قوم کے تمام افراد کا باپ ہوتا ہے اس طرح انہیں شرم دلانے کے لیے یہ فرماتے ہیں کہ تمہاری اپنی بیویاں موجود ہیں جو جنسی خواہش کی تسلیں کا جائز ذریعہ ہیں۔ ان کی بیویوں کو اپنی بیٹیاں کہہ کر کلام میں انتہائی زور پیدا کیا گیا تھا۔ لیکن مترجمین نے نہ اکت الفاظ اور بلاغت بیان

کو تظرانداز کرتے ہوئے ایسا ترجمہ کیا کہ خود دامنِ نبوت پر اعتراضات کے چھینٹے پڑے گئے۔

آیت نمبر ۲: — **يَوْمَ نَذِّعُوا كُلَّ أُنَاسٍ مَّا يَمْهِدُ مِنْ جِرَاحٍ**
ربنی اسرائیل - ۱۸

ترجمہ مولوی اشرف علی مخالوی: — "جس روز ہم تمام آدمیوں کو ان کے نامہ اعمالِ سمیت بلادیں گے۔"

ترجمہ اعلیٰ حضرت: — "جس روز ہم ہر جماعت کو اس کے امام کے ساتھ بلادیں گے۔"

مخالوی صاحب نے زیرِ نظر آیت کے ترجمہ میں لفظ "امام" کے معنی نامہ اعمال لکھے ہیں جو لغت کے اعتبار سے غلط ہیں۔ اس کے حقیقی معنی وہ ہیں جو اعلیٰ حضرت نے بیان کیے ہیں۔

آیت نمبر ۳: — **وَعَصَى الَّذِي أَرْبَطَهُ فَغُوايْ هِصْرَاطَهُ**

رظہ - ۲۲۱

ترجمہ مولوی عاشق الہی میر بھٹی: — "اور آدم نے نافرمانی کی اپنے رب کی پس گراہ ہوتے۔"

مولوی عاشق الہی میر بھٹی کے ترجمہ میں حضرت آدم علیہ السلام سے روایتیں منسوب کی گئی ہیں۔ (۱) نافرمانی رکھنا مگر ہی۔ اور یہ دونوں ہاتھیں عصمتِ انبیاء کے منافی ہیں۔ اس کے مقابلہ میں اعلیٰ حضرت بریلوی نے قرآن کی صحیح ترجمانی کی ہے۔ لغت کے خلاف بھی نہیں گئے اور عصمتِ انبیاء پر بھی حرف نہیں آئے دیا۔ اعلیٰ حضرت کا ترجمہ پڑھئے۔

"اور آدم سے اپنے رب کے حکم میں بغرضش واقع ہوئی تو

جو مطلب چاہا تھا اس کی راہ نہ پائی۔ ”

آیت نمبر ۲۲: — **قُلْ إِنَّمَا آتَيْتَنَا بِشَرْرٍ مِّثْلُكُمْ** رالکھف - ۱۰

ترجمہ مولوی محمود الحسن: — ” تو کہہ میں بھی ایک آدمی ہوں جیسے تم۔ ”

ترجمہ مولوی وحید الزمان راہمہدیث: ” کہہ دے یہ، اور کچھ بھی نہیں نہ ساری طرح ایک آدمی ہوں۔ ”

ترجمہ اعلیٰ حضرت: — ” تم فرماؤ ظاہری صورت بشری میں تو میں تم جیسا ہوں۔ ”

حضرت سید دو عالم صلی اللہ علیہ وسلم کی بشریت بھی ان معرکۃ الاراء مسائل میں سے ہے جن میں اہل سنت و جماعت اور بیت المقدس کے درمیان عموماً مباحثہ ہوتا رہتا ہے۔ اہل سنت و جماعت کا عقیدہ یہ ہے کہ حضور نبی اکرم صلی اللہ علیہ وسلم اگرچہ صورتباشیر ہیں لیکن آپ کی حقیقت عقل النافی۔ سے مادراء ہے اور ہر چند کہ آپ بشریت میں بظاہر ہماری مثل ہیں لیکن فضائل و محاسن میں کوئی آپ کا ہمسر نہیں۔ اس سبب سے اہل سنت کے نزد دیک آپ کو محض بشر کہنا سوہا دیکی ہے۔ چنانچہ آپ کو سید البشر یا افضل البشر کہنا چاہیے۔ اس کے بعد عکس بیت المقدس کی ذات پر محض بشریت کا اطلاق کرنے میں کوئی حرج نہیں سمجھتے۔ بیت المقدس کے تمام اردو ترجمہ میں حضور رحمت عالم صلی اللہ علیہ وسلم کے یہے مطلق بشریت اور مثالمت بیان کی گئی ہے لیکن اعلیٰ حضرت نے اپنے ترجمہ میں دو قیدیں لگائی ہیں۔ ایک صورت کی اور دوسری ظاہری کی صورت کی قید لگا کر یہ ظاہر فرمایا کہ حضور علیہ الصلوٰۃ والسلام صرف صورتباشیر ہیں اور حقیقتاً کیا ہیں؟ یہ ان کا رب ہی جانتا ہے۔ جیسا کہ ایک مشہور حدیث میں ہے۔ اسے ابو بکر رضی میری حقیقت کو ما سوا میرے رب کے اور کوئی

نہیں جانتا۔" اور ظاہری کی قید لگا کہ یہ ظاہر فرمایا کہ صورت میں بھی میری بشریت کی تھا۔ اسی بشریت سے ممائنت محسن ظاہری ہے۔ حقیقتاً نہیں ہے یعنی تھا۔ اسی بھی دو آنکھیں ہیں اور میری بھی دو آنکھیں۔ لیکن تم ان آنکھوں سے صرف سامنے دیکھتے ہو اور میری آنکھوں سے آگے کی کوئی چیز مخفی ہے نہ پہچھے کی۔ دو ہیں کی کوئی چیز پو شیدہ ہے نہ باہمیں کی۔ تم دیوار کے پار بھی نہیں دیکھ سکتے اور میں جب کسی چیز کو دیکھنا چاہوں تو میری نظر کے لیے سات آسمان بھی جواب نہیں ہو سکتے۔ اور تم نے تو اپنی آنکھوں سے پوری مخلوق کو بھی نہیں دیکھا اور میں نے اپنی آنکھوں سے جمال الوریت کو بھی بے جواب دیکھا ہے۔ اسی طرح تھا رے کان بھی دو ہیں اور میرے بھی دو لیکن تم اپنے کالنوں سے صرف قریب کی آواز سنتے ہو اور میں اپنے کالنوں سے دو نزدیک کی آوازیں لیکاں سنتا ہوں اور تم نے تو اپنے کالنوں سے پوری مخلوق کی باتوں کو بھی نہیں سنا اور میں نے اپنے کالنوں سے رب کائنات کا کلام سنایا ہے پھر ممائنت کیسی؟ اسی میںے تو فرمایا "لست کاحد منکر" تم میں کوئی شخص میرا مثال نہیں ہے۔

اعلیٰ حضرت نے ان نتامِ احادیث اور حقائق و معارف پر نظر رکھتے ہوئے اس آیت کے ترجمہ میں فرمایا۔ "تم فرماؤ ظاہری صورت بشری میں تو میں تم جیسا ہوں۔" یعنی جو ممائنت ہے وہ صرف صورت میں ہے۔ اور اس میں بھی بظاہر ہے۔ حقیقتاً نہ کوئی آپ کی ذات میں مثال ہے نہ صفات میں اور جن متوجہین کی ان چیزوں پر نظر نہ رکھی۔ انہوں نے ان تمام حقائق سے آنکھیں بند کر کے مطلقاً یہ ترجمہ کر دیا۔ کہ "میں تم جیسا بشر ہوں۔"

آیت نمبر ۲۳: — فَظَلَّ أَنْ تَنْقُضَرَ عَلَيْهِ۔

اللانبیاء۔ ۸۸

ترجمہ مولوی محمود الحسن : — ”پھر سمجھانہ پکڑ سکیں گے اس کو۔“
 اس آیت میں محمود الحسن صاحب نے ”نہ پکڑ سکیں گے اس کو“ کے جو
 الفاظ لکھ دیے ہیں ان سے یہ گمان پیدا ہوتا ہے کہ غالباً یونس علیہ السلام
 کا خیال متخاکہ خدا کی ذات ان پر قابو نہ پاسکے گی۔ ان جیسے جلیل القدر پیغمبر
 کے متعلق تو کجا کسی عام مسلمان کے متعلق بھی یہ تصور نہیں کیا جاسکتا کہ وہ اپنے
 مقابلہ میں خدا کی گرفت کو عاجز اور درماندہ خیال کرے گرہ اعلیٰ حضرت کا ترجمہ
 ملا حظہ فرمائیے۔

”تو گمان کیا ریونس علیہ السلام،“ نے کہ ہم اس پر تنگی نہ کریں گے؛
 اعلیٰ حضرت کے الفاظ دیکھیے: ”ہم اس پر تنگی نہ کریں گے“، کتنے حسین
 الفاظ میں حقیقی مفہوم ادا کیا ہے۔ ایک محب اپنی محبت کے زعم میں یقیناً یہ
 خیال کر سکتا ہے کہ محبوب اذل اسے کسی تنگی میں بدلنا نہیں کرے گا۔ پھر یہ خیال
 کیجیے کہ اعلیٰ حضرت بریلوی نے اپنی زبان قرآن کے منزہ میں رکھ کر یہ ترجمہ کر دیا
 ہے کہ خود قرآن ان کے ترجمہ کی صحت کا ثبوت مہیا کرتا ہے۔
 بَيْتُسُطُ الرِّزْقَ لِمَنِ يَشَاءُ مِنْ عِبَادِهِ وَيَقْدِرُ ج

ر القصص - ۸۲)

ترجمہ: ”العذر رزق وسیع کرتا ہے اپنے بندوں میں جس کے لیے
 چاہے اور تنگی فرماتا ہے۔“

امام اللغت صاحب لسان العرب علامہ جمال الدین
 محمد بن مکرم الافریقی الہمصی المتفوی الشاہ
 نے اس آیت کو مجہہ کے حسب ذیل تین محمل بیان فرمائے ہیں۔
 ۱۔ اس آیت کو مجہہ کا معنی امام فراز کے حوالے سے بیان کرتے ہیں کہ

یونس علیہ السلام نے اللہ تعالیٰ سے یوں (بلماذن چلے جانے پر) یہ
گمان فرمایا کہ اللہ تعالیٰ ان سے مواخذہ یادار و گیر نہیں کرے گا۔
۴۔ ابوالثینم کے حوالے سے بیان کرتے ہیں کہ اس آیت کا ترجمہ یوں ہو گا۔
”کہ حضرت یونس علیہ السلام نے گمان فرمایا اللہ تعالیٰ ان پر
شنجی نہیں فرمائے گا۔“

۵۔ ایک اور امام لغت زبانج کے حوالے سے بیان کرتے ہیں کہ ”انہوں نے
گمان کیا کہ اس ربلماذن مخصوص جانے پر) اللہ تعالیٰ نے جو محضی کے پیٹ
میں رکھنے کا عتاب مقدر کیا ہوا ہے اس کو ٹھال دے گا۔“
یہ تین محل بیان کرنے کے بعد فرماتے ہیں کہ ”یہ تینوں تعبیریں صحیح ہیں۔
اور ہبھی شخص نے ”قدر“ کی تعبیر قدرت سے کی یعنی اس طرح کہ حضرت
یونس علیہ السلام نے یوں گمان کیا کہ اللہ تعالیٰ ان کو نہ پکڑ سکے گا (گویا خدا
کو اس امر پر قدرت نہیں ہو گی) وہ شخص نہ صرف یہ کہ لغت عرب اور اس
کے محاورات سے جاہل ہے بلکہ وہ شخص کافر ہے کیونکہ وہ یہ کہتا ہے کہ حضرت
یونس علیہ السلام کو اللہ تعالیٰ کی قدرت پر ایمان نہ تھا اور اللہ تعالیٰ کی
قدرت پر شک کرنا کفر ہے۔ حالانکہ اپنیا رسول علیہم السلام اللہ تعالیٰ کے
بارے میں ایسے عقیدہ فاسد ہے مخصوص ہوتے ہیں اور جو شخص ان کے بارے
میں یہ کہے کہ حضرت یونس علیہ السلام کو اللہ تعالیٰ کی قدرت پر شک تھا وہ
شخص قطعاً کافر ہے۔“

اب ہم آپ کی خدمت میں امام اللغت حضرت جمال الدین مصری کی
بخارت کا مکمل ترجمہ پیش کر رہے ہیں۔ حضرت امام فرماتے ہیں۔
”آیت کریمہ“ فَظَنَ أَنَّ لَنْ تَفْتَدِ رَسُولُنَا عَلَيْهِ الْكَوْزَةَ“ میں ”قدر“ کو ازدئے

لغت، قدرت اور تنگی دونوں سے ماخوذ مانا جاسکتا ہے۔ فترائے اس آیت کی تفسیر میں کہ حضرت یونس علیہ السلام نے یوں گمان فرمایا کہ ہم ان پر وہ تنگی نہیں کر سکتے گے جو ان کے حق میں مقدر کی ہے۔ ابوالہیثم نے کہا یہ مطلب بھی ہو سکتا ہے کہ حضرت یونس علیہ السلام اپنی قوم سے ناراض ہو کر حضول دیے اور یہ بھی کہا جاسکتا ہے کہ (بِرَبِّ طَرْقِيَّةِ نَازٍ) اللہ تعالیٰ سے سے روکھ کر چل دیے لیکن جس شخص نے یہ کہا ہے کہ یونس علیہ السلام نے یوں گمان فرمایا کہ اللہ تعالیٰ ان کو نہ پکڑ سکے گا وہ شخص قطعاً کافر ہے کیونکہ اس شخص نے قطعاً یہ گمان کیا کہ حضرت یونس علیہ السلام کا اللہ تعالیٰ کی قدرت پر ایمان نہ تھا۔ حالانکہ حضرت یونس علیہ السلام اللہ تعالیٰ کے رسول ہیں اور ان کے باسے میں یہ گمان ناجائز ہے ابوالہیثم نے کہا اس آیت کا مطلب یہ ہے کہ حضرت یونس علیہ السلام نے گمان کیا کہ یوں (لَغَيْرِ اجْزاَتِ جَانِسَ سَعَىٰ) اللہ تعالیٰ ان پر دار و گیر نہیں فرمائے گا یا یہ مطلب ہے کہ انہوں نے گمان فرمایا کہ اللہ تعالیٰ ان پر تنگی نہیں فرمائے گا کیونکہ قرآن مجید کی ایک آیت ہے "وَمَنْ قُدِرَ عَلَيْهِ رِزْقُهُ" یعنی جس شخص پر رزق تنگ کر دیا گیا۔ اس آیت میں قدر معنی تنگی ہے اسی طرح ایک اور آیت "وَأَمَّا إِذَا أَمَّا ابْتَلَاهُ فَقَدَرَ عَلَيْهِ رِزْقُهُ" کسی شخص کو حسب اللہ تعالیٰ نے تنگی رزق میں بٹلا کیا۔ اس آیت میں بھی قدر معنی تنگی ہے اور اللہ تعالیٰ نے حضرت یونس علیہ السلام کو محصلی کے پیٹ میں رکھ کر اس قدر شدید تنگی میں بٹلا کیا کہ کسی اور شخص کو ایسی شدید تنگی میں بٹلانہ کیا تھا۔ اور اسی طرح ان کا غصہ ٹھنڈا کر دیا اور زجاج نے یہ کہا کہ اس آیت میں قدر معنی قضا و قدر اور تقدیر کے ہے۔ یعنی حضرت یونس علیہ السلام نے یوں گمان فرمایا کہ اللہ تعالیٰ نے یوں (لَغَيْرِ اجْزاَتِ جَانِسَ سَعَىٰ) ان کے لیے پھلی کے پیٹ

میں رکھنے کی جو تنگی مقدار فرمائی ہے اس کو ٹال دے گا اور انہوں نے کہا کہ قدر بمعنی تقدیر کے بھی آتا ہے اور اسی طرح تفسیر میں بھی آیا ہے۔

انہری نے کہا جو کچھ زجاج نے کہا ہے اس کے بارے میں امام ابو الحسن نے فرمایا کہ وہ صحیح ہے اور دونوں معنی لغت میں مشور ہیں قدر بمعنی تقدیر بھی اور قدر بمعنی تنگی بھی۔ اور اللہ تعالیٰ ہی خوب جانتا ہے کہ اس آیت سے کیا مراد ہے لیکن جس شخص نے اس آیت میں قدر کو قدرت سے مان خواز مان کر کہا کہ حضرت پولن علیہ السلام نے یوں گمان کیا کہ اللہ تعالیٰ ان کو پکڑ نہ سکے گا۔ تو یہ ناجائز ہے اور اس معنی کا گمان کرنا کفر ہے۔ کیونکہ اللہ کی قدرت میں ظن کرنا شک کرنا ہے اور اس کی قدرت میں شک کرنا کفر ہے اور اللہ تعالیٰ نے اپنے انبیاء علیہم السلام کو اس قسم کے گمان سے محفوظ اور مخصوص رکھا ہے۔ اور اس آیت کا یہ معنی وہی شخص کر سکتا ہے جو لغتِ عرب اور اس کے معادرات سے جاہل ہو۔^۱

مولوی محمود الحسن صاحب کے ہم مسلم حضرات سے گزارش ہے۔ کہ امام المحدث حضرت علامہ جمال الدین مصری نے اس آیت میں تقدیر کے معنی کی جو بحث فرمائی ہے اس کو بغور ملاحظہ کریں اور بچھر عقل والضاف اور دیانت و امانت کے ساتھ اور تفصیل و تعصیب سے بالاتر ہو کر فیصلہ کریں۔ محمود الحسن صاحب نے جو اس آیت کا یہ ترجمہ کیا ہے کہ "بولن علیہ السلام نے سمجھا، کہ اللہ تعالیٰ ان کو نہ پکڑ سکے گا۔" مذکورہ بالاقریحات کی روشنی میں ترجمہ اور صاحب ترجمہ کا کیا حکم ہونا چاہیے۔

آیت نمبر ۲۳: — وَمَا آتَرْسَلْنَاكَ إِلَّا رَحْمَةً تَتَعَلَّمُهُنَّ

(الأنبياء - ۱۰)

ترجمہ مولوی محمود الحسن : — " اور جب تجھ کو ہم نے بھیجا سوہنے بازی کر جہاں کے لوگوں پر۔ "

ترجمہ مولوی اشرف علی مخانوی : — " آپ کو ایکسی بات کے واسطے نہیں بھیجا مگر دنیا جہاں کے لوگوں (یعنی مکلفین) پر مہربانی کرنے کے لیے۔ "

ترجمہ ابوالاعلیٰ مودودی : — " اے محمد ہم نے جو تمہیں بھیجا ہے تو یہ دراصل دنیا والوں کے حق میں ہماری رحمت ہے۔ "

ترجمہ اعلیٰ حضرت : — " اور ہم نے تمہیں نہ بھیجا مگر رحمت سے جہاں کے لیے۔ "

جن آیات میں حضور نبی کریم علیہ الصلوٰۃ والستیٰیم کی عظمت اور شان نمایاں طور پر بیان کی گئی ہے، مندرجہ بالا آیت ان آیات بینات میں سے ایک ہے، مومن صادق اور سچے اُمّتی کے لیے اس سے بڑھ کر کیا مسرت ہوگی کہ اس کے نبی کی شان و عظمت بیان کی جائے۔ لیکن خور کیجیے کہ بعض متجمیعین نے اپنے ترجموں میں نبی اکرم کے فضل و کمال کو کس طرح کم کرنے کی کوشش کی ہے۔ لیکن اعلیٰ حضرت نے حضور کے شابان شان ترجمہ کیا ہے۔ صدر الافق افضل نے اعلیٰ حضرت کے ترجمہ قرآن کے حاشیہ پر اس آیت کی تفسیر میں لکھا ہے کہ : " آیت کے معنی یہ ہیں کہ ہم نے آپ کو نہیں بھیجا مگر رحمت مطلقاً تمامہ کاملہ عامرہ شاملہ جامعہ محیطہ بر جمیع مقیدات رحمت غنیمہ و شہادت علمیہ و عینیہ وجودیہ و شہودیہ و سابقہ ولاحقہ وغیرہ ذالک متم جہاںوں کے لیے عالم ارداح ہو یا عالم اجسم ذوی العقول ہوں یا غیر ذوی العقول۔ "

غور فرمائیئے یہ کیا سبب ہے کہ مودودی صاحب حسنور علیہ الصلوٰۃ والسلام کو
مرے سے رحمت مانتے ہی نہیں اور تھانوی صاحب اور محمود الحسن صاحب حسنور
علیہ الصلوٰۃ والسلام کی رحمت کا دائرہ تنگ کر کے صرف دینیا کے مکلفوں تک
محدود رکھتے ہیں۔ اس کے بخلاف اعلیٰحضرت اور صدّالاً فاضل حسنور علیہ الصلوٰۃ
والسلام کی رحمت کا عموم شمول اور اطلاق بیان کرتے ہیں۔ جہاں اللہ تعالیٰ حضور
اکرم صلی اللہ علیہ وسلم کے فضل و کمال کو علی العموم بیان فرماتا ہے وہاں یہ حضرت
کیوں تقيید کرتے ہیں اور اعلیٰحضرت اور صدّالاً فاضل کیوں ایسے موقع پر حضور
علیہ الصلوٰۃ والسلام کے کمالات بڑھ چڑھ کر بیان کرتے ہیں۔ آخر اس فرق
کا سبب کیا ہے؟ آپ خود ہی سورج لیں ہم اگر عرض کریں گے تو شکایت ہو گی
آیت نمبر ۲۵: — قَالَ فَعَلْتُهُمَا إِذَا وَأَنَا مِنَ الظَّالِمِينَ ط
رالشعراء - ۳۰

ترجمہ مولوی اشرف علی تھانوی: — ”موسیٰ نے جواب دیا کہ (واقعی) اس وقت
وہ حکمت میں کر بیٹھا اور مجھ سے بڑی غلطی ہو گئی
”ضلالت“ کے ایک معنی راہ سے بے خبر ہونے کے بھی ہیں۔ آیت نمبر ۲۶
میں ”ضالین“ کا فقط انہی معنوں میں استعمال ہوا ہے مگر مولوی اشرف علی تھانوی
نے اسے بڑی غلطی کا مفہوم دے دیا۔ اس طرح موسیٰ علیہ السلام کی عصمت
حروف آگیا۔ اب اعلیٰحضرت کا ترجمہ پڑھیے۔

”موسیٰ نے فرمایا۔ میں نے وہ کام کیا جب کہ مجھے راہ کی خبر نہ تھی“
آیت نمبر ۲۶: — ۱۰۰ مکرُّ وَ مُكَرَّاً وَ مُكَرَّ نَأَ مُكَرَّاً
رالعمل - ۵۰

ترجمہ مولوی محمود الحسن: — ”اور انہوں نے بنایا ایک فریب اور ہم نے

پنا یا ایک فریب ۔“

آیت نمبر نوی مولوی محمود الحسن نے "مکر" کو فریب کے معنوں میں استعمال کیا ہے اور پھر اسے اللہ کی ذات سے نسبت دی ہے۔ ان کے مقابلہ میں اعلیٰ حضرت بریلوی نے "مکر" کو خفیہ تدبیر کے معنوں میں لے کر خدا کی تنزیہ کو برقرار رکھا ہے۔ اعلیٰ حضرت بریلوی کا ترجمہ درج ذیل ہے۔

"اور انہوں نے اپنا سامکر کیا اور ہم نے خفیہ تدبیر فرمائی۔"

آیت نمبر ۷۲: **أَحَاطَتْ بِمَا لَهُ تُحِيطُ بِهِ** رالنمل - ۲۲

ترجمہ مولوی محمود الحسن: — "میں لے آیا خبر ایک چیز کی کہ تجھ کو اس کی خبر نہ ملتی۔"

ترجمہ مولوی اشرف علی تھانوی: — "میں ایسی بات معلوم کر کے آیا ہوں جو آپ کو معلوم نہیں ہوتی۔"

ترجمہ ابوالا علی مودودی: — "میں نے وہ معلومات حاصل کی ہیں جو آپ کے علم میں نہیں ہیں۔"

ترجمہ اعلیٰ حضرت: — "میں وہ بات دیکھو آیا ہوں جو حضور نے دیکھی۔" حضرت سلیمان علیہ السلام نے دربار لگایا تو ہدہ کو غائب پایا۔ جلال میں آکر فرمایا: **مَا لِي لَا أَرَى الْمَدْهَدَ** "آج ہدہ کو میں کیوں نہیں دیکھ رہا۔" اگر اس نے اپنی غیر حاضری کی کوئی معقول وجہ نہ پیش کی تو میں لے سخت سزا دوں گا۔ کچھ دیر بعد ہدہ آیا اور آکر بیان کیا کہ وہ سب سے ہو کر آیا ہے۔

چنانچہ کہا: **أَحَاطَتْ بِمَا لَهُ تُحِيطُ بِهِ** "میں نے اس چیز کا احاطہ کر لیا ہے جس کا آپ نے احاطہ نہیں کیا۔ عرف اور لغت میں نہ حیوانات کے علم کو اور اک کہتے ہیں اور نہ پہاں کوئی ایسا لفظ ہے جس کا ترجمہ علم یا خبر کیا جاسکے۔

لیکن یہ لوگ جو ان بیمار علیہم السلام کے علوم کی نفی کے درپے ہیں، کس دیدہ دلیری سے احاطہ کا ترجمہ علم اور خبر کر رہے ہیں۔ ان کا مقصد یہ ہے کہ کسی حلیہ بہانہ سے بھی کے علم کی کمی بیان کی جائے خواہ وہ کمی بہبود کے مقابلے میں ہی کیوں نہ ہو۔ اعلیٰ حضرت نے "احاطہ" کا صحیح ترجمہ کیا ہے۔ یعنی میری شعاع بصری نے اس چیز کا احاطہ کر لیا ہے جس چیز کا احاطہ آپ کی شعاع بصری نے نہیں کیا۔ کیونکہ آپ وہاں گئے نہیں، وہ مدد نے تو انتہائی ادب سے گفتگو کی بھتی۔ وہ بارگاہ رسالت کا گستاخ نہیں تھا کہ اپنے علم کے مقابلے میں حضرت سلیمان علیہ السلام کے علم کی نفی کی جسمات کرتا۔

آیت نمبر ۲۸: — وَكُلْ عَذَّهُمْ۔ رالاحزاب - ۷۸)

ترجمہ مولوی محمود الحسن: — "اور چھوڑ دے ان کا ستانا۔"

مولوی محمود الحسن کے اس ترجمہ سے یہ غلط تاثر ملتا ہے کہ معاذ اللہ جناب رسالت کا صلی اللہ علیہ وسلم کفار کو متاثر نہیں کر دے کے تا نے سے منع فرمایا ہے حالانکہ یہ کذب اور افتراء ہے۔ اعلیٰ حضرت نے اپنے ترجمہ میں اس آیت کا حقیقی مدنوم واضح کر دیا ہے۔ ملاحظہ فرمائیے۔

"اور ان کی ایذا پر درگزد فرماؤ۔"

آیت نمبر ۲۹: — قَاتِلُنِيَّتَأَللَّهُ يَخْتِمُهُ عَلَىٰ قَدْبِلَكَ ط

رالشوری - ۲۳)

ترجمہ مولوی محمود الحسن: — "سو اگر اللہ چاہے مہر کر دے نیرے دل پر۔"

ترجمہ مولوی اشرف علی بخاری: — "سو خدا اگر چاہے تو آپ کے دل پر بندگا رے۔"

ترجمہ ابوالا علی مودودی: — "اوہ اللہ چاہے تو تمہارے دل پر مہر کر دے۔"

ترجمہ اعلیٰ حضرت: — "اوہ اللہ چاہے تو تمہارے اوپر پنی رحمت دے۔"

حافظت کی مہر فرمادے۔

کفار نبھی اکرم صلی اللہ علیہ وسلم سے کہتے تھے کہ آپ نے نبوت کا اعلان کر کے اللہ پر پھجوبٹ باندھا ہے۔ حضور صلی اللہ علیہ وسلم کو ان بانگوں سے بچیف ہوتی تھی۔ اس موقع پر حضور صلی اللہ علیہ وسلم کو تسلی دینے کے لیے زیرِ نظر آیت نازل ہوئی۔ ہم نے اس آیت کے جو تراجمہ درج کیے ہیں۔ آپ ان تراجمہ کو پڑھ کر خود فنیلہ کہ لیجیے کہ روح قرآن اور اس کے مطالب و مقاصد اور بارگاہ درست کے آداب کے مطابق کس کا ترجمہ ہے۔

آیت نمبر ۳۰: — وَ اشْتَخْفِرْ لِذَنْكَ وَ لِنَمْوَمِينَ وَ الْمُؤْمِنِتُ

(محمد - ۱۹)

ترجمہ مولوی محمود الحسن: — "اور معافی مانگ اپنے گناہ کے واسطے اور ایمان دار مردوں اور عورتوں کے لیے؟"

ترجمہ مولوی اشرف علی تھانوی: — "اور آپ اپنی خطاكی معافی ملنگتے رہیے اور سب مسلمان مردوں اور مسلمان عورتوں کے لیے،"

ترجمہ ابوالاعلیٰ مودودی: — "اور معافی مانگو اپنے قصور کے لیے بھی اور مومن مردوں اور عورتوں کے لیے بھی۔"

ان مترجمین نے اپنے ترجیوں میں ایسے الفاظ استعمال کیے کہ حضور سردار کائنات صلی اللہ علیہ وسلم کو معاذ اللہ خطاكا را در قصور وار بنا داں۔ ذرا غور کیجیے ان غیر متحاطراتہ احجم کے مطالعہ سے ایک عام مسلمان یا ایک غیر مسلم کیا تا ثہ لے سکتا ہے یہی کہ معاذ اللہ خود حضور صلی اللہ علیہ وسلم کا دامن بھی خطاؤں سے پاک نہ تھا۔ کیا یہ تراجمہ دشمنان اسلام کے ناکری میں اسلام اور اہل اسلام کے خلاف ایک مضبوط ہنخیار بختماً دینے کے موجب نہیں ہوں گے؟ کیا

ان ترجمہ سے عصمتِ انبیاء، علیهم السلام کا مسلمان عقیدہ و مجرموں نہیں ہوتا ہے ان ترجمہ کے مقابلہ میں اعلیٰ حضرت بریلوی کا ترجمہ ایمان و عرفان اور علم و تحقیق کا ایک حصہ مرقع ہے۔ انہوں نے خدا نے قدوس کے کلام پاک کے شایان شان ترجمہ کر کے حضور سید المرسلین صلی اللہ علیہ وسلم کے مقامِ محبو بیت اور عظمتِ مصطفویت کو لکھنے عمدہ پیرا یہ میں اجاگرہ کیا ہے اور کسی طویل تفسیر کے بغیر ترجمہ میں ہی ساری بات واضح کر دی ہے کہ "مؤمنین و مونات" سے تمام مسلمان مردوں ہیں اور "ذٰلِیلَکَ" میں امت مسلم کے خواص کی طرف اشارہ ہے۔ جن کے لیے حضور علیہ الصلوٰۃ والسلام کو شفاعت و مغفرت طلب کرنے کا حکم دیا گیا ہے یہاں معاذ اللہ حضور علیہ الصلوٰۃ والسلام کی خطاؤں کا ذکر نہیں کیونکہ آپ کی ذات مخصوص اور پاک ہے جن کی زبان دھی ترجمان اور جن کا سینہ المشرح کا گنجینہ ہو۔ جو شفیع المذنبین ہوں جن کے معاملہ کو خدا اپنا معاملہ اور جن کے ماتھ کو اپنا ماتھ فرمائے ان کے متعلق گناہ و خطأ کی نسبت کا تصور بھی گناہ اور خطأ ہے۔

۴۔ یہ سوءِ ظن ہے ساقی کوثر کے باب میں

اب اعلیٰ حضرت کا ترجمہ ملاحظہ فرمائیے۔

"اور اے محبوب اپنے خاصوں اور عام مسلمان مردوں اور عورتوں کے گناہوں کی معافی مانگو۔"

آیت نمبر ۳: — اَنَّا فَتَّهْنَاكَ فَتَّحَاهُ مُبِينًا ۝ لَيَغْفِرَ لَكَ اللَّهُ
مَا تَفَدَّ مَرِثَةً ذَلِيلَةً وَمَا تَأْخَرَ

الفتح ۲-

ترجمہ مولوی اشرف علی تھانوی: — "ہے شکر بھم نے آپ کو ایک کھدم کھلا فتح

وہی تاکہ اللہ تعالیٰ آپ کی الگی بچھی خطائیں معاف فرمادے۔

ترجمہ مولوی محمود الحسن : — ہم نے فیصلہ کر دیا تیرے واسطے صریح فیصلہ تاکہ معاف کرے تجھ کو اللہ جو آگے ہو چکے تیرے گناہ اور جو پچھے رہے۔

یہاں بھی متوجہین نے خطاؤں کو حضور علیہ الصلوٰۃ والسلام کی ذات سے مسوب کر دیا۔ ان غیر محتاط متوجہین کے تراجم سے تاثر پیدا ہوتا ہے کہ معاذ اللہ حضور علیہ الصلوٰۃ والسلام سے پہلے بھی گناہ سرزد ہوتے رہے اور بعد میں بھی۔ اور خدا نے اس آیت میں ان کی بخشش کا وعدہ فرمایا ہے لیکن اعلیٰ حضرت کے محتاط قلم نے عصرت انبیاء علیہم الصلوٰۃ والسلام کو ملحوظ رکھتے ہوئے ایسا ایسا ان افراد کو ترجمہ کیا ہے جو ان کے عدیم المثال فہم قرآن پر دلالت کرتا ہے۔ اعلیٰ حضرت کا ترجمہ ملاحظہ فرمائیے۔

بے شک ہم نے تمہارے پیے روشن فتح فرمادی تاکہ اللہ تمہارے سبب سے گناہ بخشنے تمہارے الگوں کے اور تمہارے بچپوں کے۔

۱۔ اس آیت کے تفسیری حاشیہ میں صدر الافتاضل سید نعیم الدین مراد آبادی نے تفسیر خازن اور تفسیر روح البیان کے حوالہ سے لکھا ہے کہ «یعنی تمہاری بدولت اُمت کی مغفرت فرماتے۔»

۲۔ شیخ محی الدین ابن عربی نے بھی اس آیت کی یہی تفسیر ارتقام فرمائی ہے۔ امام رازی اور شیخ صادقی نے افادہ فرمایا؛ اور تمہاری بدولت مسلمانوں کی مغفرت فرماتے؟ ان صورتوں میں قواعد عربیہ کے مطابق مذکور مضامینے۔ ۳۔ شیخ عبد الحق محدث دہلوی سے مستفاد ہوا۔ اس آیت میں اُمت

کے ذنب کی نسبت آپ کی طرف کر دی ہے کیونکہ قوم کے افعال کی نسبت اس کے قائد کی طرف کر دیتے ہیں۔ چنانچہ لکھتے ہیں کہ فلاں جزیل ہار گیا اور یہ اسناد مجاز عقلی ہے۔

۳۔ علام رآلوسی لکھتے ہیں کہ

”یہاں مغفرت کا اطلاق اس چیز پر ہے جس کو حضور اپنی نظر سے عالی کے پیشِ نظر فتنب خیال فرماتے ہیں۔“

۴۔ شیخ ابو سعود لکھتے ہیں کہ

”حضور صلی اللہ علیہ وسلم بسا اوقات تشریعی ضرورتوں کے سبب سے افضل اور ادالی امر کو ترک فرمادیتے تھے تاکہ معلوم ہو جائے کہ ان امور کا ترک کرنا بھی جائز ہے اور یہ مغفرت اس ترک کی طرف راجح ہے۔ اگرچہ یہ ترک معصیت نہیں ہے۔“

۵۔ علامہ بدر الدین عینی فرماتے ہیں کہ

”ابرار کی نیکیاں بھی مقریبین کے ہان گناہ کا حکم رکھتی ہیں جیسا کہ ہماجنا ہے“ حثات الابرار سیٹات المقربین ”اس آیت کریمہ میں اللہ تعالیٰ نے ایسے امور کی مغفرت کا اعلان کر دیا۔“

۶۔ حضرت عبداللہ ابن عباس رضی اللہ عنہما فرماتے ہیں کہ

”نہ آپ نے کوئی گناہ کیا ہے نہ کرنا ہے لیکن اگر بضریح محال کوئی گناہ ہو بھی تو اللہ تعالیٰ نے اس کی مغفرت کا اعلان فرمادیا ہے۔“

۷۔ قاضی عیاض لکھتے ہیں کہ

”جب“ و ما ادری ما یفعل بی دلا بکم ”رنہ میں جانتا ہوں کہ میرے ساتھ کیا ہو گا نہ یہ کہ تمہارے ساتھ کیا ہو گا، نازل ہوئی تو

مشہد کیں نے خوشی کا اظہار کیا اور کہا بھارا اور مجید رحمت اللہ علیہ وسلم
کا حال برابر ہے۔ اس پر اللہ تعالیٰ نے کفار کے رد میں یادیات
نازل فرمائی یعنی حضور کا انجام خیر معلوم ہے اور کفار کا حال بد پھر
بلا بردی کیسی ؟

۹۔ علامہ تاج الدین سبکی فرماتے ہیں کہ
یہ اظہار مغفرت کا ایک ٹکڑہ شریف ہے جیسے بارشاہ کسی وزیر کو خوش
ہو کر کہ وہ جاؤ تمہارے سات خون معاف۔ بغیر اس بات کے
کہ اس نے کوئی خون کیا ہو یا کرنا ہو۔ اسی طرح اللہ عزوجل نے حضور
صلی اللہ علیہ وسلم پر راضی ہو کر آپ کی مغفرت کا اعلان کر دیا بغیر
اس امر کے کہ حضور علیہ الصلوٰۃ والسلام نے کوئی گناہ کیا ہو یا کرنا ہو۔

۱۰۔ شیخ عزیز الدین ابن سلام کہتے ہیں کہ
”تمام انبیاء علیہم السلام مغفور ہیں لیکن اللہ تعالیٰ نے کسی بھی کی مغفرت
کا اعلان نہیں کیا۔ اسی سبب سے عرصہ حشر میں ابتداءً انبیاء علیہم السلام
لوگوں کی شفاعت نہیں کریں گے اور نفسی نفسی کہ کہ اپنی فکر کا اظہار
کریں گے۔ اگر دنیا میں حضور علیہ الصلوٰۃ والسلام کی مغفرت کا اعلان نہ
ہوتا تو ممکن تھا کہ حضور علیہ الصلوٰۃ والسلام بھی شفاعت کرنے میں
تباہ فرماتے اس سبب سے اللہ تعالیٰ نے دنیا بھی میں آپ کی
مغفرت کا اعلان کر کے آپ کو تسلی دے دی تاکہ آپ روزِ محشر اپنی
طرف سے بے فکر اور مطمئن ہو کر اُمت کی شفاعت کر سکیں۔“

۱۱۔ علامہ جلال الدین سیوطی فرماتے ہیں کہ
”مغفرت کے معنی ستრ ہیں اور ہمارے حق میں مغفرت ذنوب کا مطلب

یہ ہے اک اللہ تعالیٰ ہماری ذوات اور ہمارے عذاب کے درمیان پہنچت کو حاصل کر دے اور انبیاء علیہم السلام کے حق میں مغفرت و فلکیہ کا مفہوم یہ ہے کہ ان کی ذوات اور ان کے مخفروضہ گناہوں کے درمیان اللہ تعالیٰ اپنی عنصمت اور حفاظت کو حاصل کر دے۔ اس اعتبار سے اس آیت کا معنی یہ ہے کہ اللہ تعالیٰ نے آپ کی الگی احمد بھلپی زندگی کو گناہوں سے مقصوم اور محفوظ کر دیا۔“

۱۲۔ حضور علیہ الصلوٰۃ والسلام عنصمت کے باوصفت امثال امراء و تواضع کی وجہ سے کثرت سے استغفار کیا کرتے تھے حتیٰ کہ ایک دن میں ستر سے زائد مرتبہ استغفار کرتے تھے تو اللہ تعالیٰ نے اظہار احابت کے لیے یہ آیت نازل فرمائی۔

۱۳۔ سیدی عبدالعزیز ربانی نے افادہ فرمایا کہ مھیبت کا سبب اللہ تعالیٰ سے غفلت ہے جب بندے اور خدا کے درمیان غلبہ شہوت، غلبہ غضب یا غلبہ حرص کے جمادات حاصل ہو جاتے ہیں تو وہ مھیبت میں بنتلا ہو جاتا ہے اسی طرح بندے کی جسمانی کشافت بشری بیولانیت اور ظلمات مھیبت کے جمادات بھی اس کے اور خدا کے درمیان حاصل ہوتے رہتے ہیں جس کی وجہ سے وہ مغفرت اللہ سے بے بہرہ، حضور و شہود سے غافل اور کسب مھیبت میں اندھا ہو جاتا ہے اور انبیاء علیہم السلام کی ذوات قدیمه اور اللہ عز وجل کی ذات کے درمیان یہ حجاب نہیں ہوتے اسی وجہ سے وہ جمال فنا کے محروم اسرار اور صفات سے واقف اور شہود و حضور میں متغرق ہوتے ہیں پھر گناہ کیا؟“

نیز سیدی عبد العزیز دباغ فرماتے ہیں کہ
”نجس اور منغفن کپڑے پر آکر مکھیاں بیٹھتی میں الگ کپڑا نہ ہو تو مکھیاں بھی
نہ ہوں گی اور یہ حجابِ بمنزلہ کپڑا اور گناہِ بمنزلہ مکھیاں ہوتے ہیں پس
جب اپنیاں علیہم السلام اور خدا کے درمیان حجابِ زرہ تو گناہ بھی نہ رہا
اور یہ رفعِ حجابِ حسبِ مراثب ہوتا ہے۔“

پھر فرماتے ہیں :

”غفر کا معنی ہمارے حق میں ستر ذنب اور اپنیاں علیہم السلام کے حق میں
عدمِ ذنب ہوتا ہے۔“

اس تہذید کے بعد آیت زیرِ نظر کا مطلب بیان فرماتے ہیں کہ
”إِنَّا فَتَحْنَا لَكَ قُنْطَاحَ مُبَيِّنًا“ پیارے ہم نے اپنے اور تمہارے
درمیان کسی فتنہ کا کوئی حجاب نہیں رکھا۔ اور فتحِ مبین کردی ہے تاکہ
تم بھیشہ مثاہدہ ذات و صفات میں مستغرق اور منہک رہو اور تمہاری
ذندگی گز شستہ ہو سیا آئندہ اس میں کسی فتنہ کی کوئی خطا راہ نہ پاسکے نہ
اجتہاداً نہ عمدًا۔“

۱۴۔ گناہ کا سبب نفس اور اس کے تقاضوں سے اندھا دھنڈ محبت کرنا ہے۔
جب انسان اور اس کے اعمال کے درمیان محبتِ نفس آتی ہے تو معصیت
جنم لیتی ہے اور نیکی کا سبب اللہ اور اس کے احکام سے بے اندازہ محبت
ہے جب انسان محبتِ المثلی سے برشار ہوتا ہے تو اس سے ہر گناہ سے نفرت
اور نیکی سے الفت ہو جاتی ہے پھر نفس کے تقاضوں کو پورا کرنا مشکل اور
شریعت کی دشوار گزار را ہوں میں آبلہ پا چلنے آسان ہو جاتا ہے۔ جب
دل اس کی یاد سے محمور اور آنکھیں جبوؤں سے محمور ہوں تو انسان اس

کی خاطر سر کھا سکتا ہے لیکن خواہش کے آگے سر جھکا نہیں سکتا۔ تو آیت کا مطلب یہ بھی ہو سکتا ہے کہ ہم نے آپ کے لیے اپنی محبت کی را ہوں کو کشادہ کر دیا تاکہ آپ کی زندگی کے کسی حصہ میں کوئی ایسا عمل نہ آئے پائے جو محروم محبت کا ثمرہ ہو۔

آیت نمبر ۳۶: — **وَالْجَهَنَّمُ إِذَا أَهْوَى ۝** رالبجم - ۱

ترجمہ مولوی محمود الحسن: — فتنم ہے تارے کی جب گرے

ترجمہ مولوی اشرف علی تھانوی: — فتنم ہے مطلق، ستارہ کی جب غروب ہونے لگے،

ترجمہ ابوالاعلیٰ مودودی: — فتنم ہے تارے کی جیکہ وہ غروب ہوا۔

مندرجہ بالاترہ جسم میں ستارے گرنے یا غروب ہونے کا بیان ہے جس کی کہنا اور حقیقت تک پہنچنا عامہ قاری کے لیے ناممکن کی حد تک مشکل ہے۔

نیزان تراجم سے کلام خداوندی کی جامعیت و بلاغت اور مقام مصطفیٰ صلی اللہ علیہ وسلم کی رفت و عظمت بھی واضح نہیں ہوتی۔ لیکن اعلیٰ حضرت کا ترجمہ الیا جامع، واضح اور بلیغ ہے کہ کوئی انصاف پسند اہل ذوق اس کی داد دیتے بغیر نہیں رہ سکتا۔ ترجمہ انتہا درجہ کی عقیدت و محبت کا مرقع نظر آتا ہے۔

”جنم“ کے مطلب کے ساتھ اس کی مراد بھی واضح کر دی گئی ہے۔ چونکہ سورہ النجم میں حسنور علیہ الصلوٰۃ والسلام کی سیر اسما فی رمیراج جہانی (کاذک) کے ہے اس لیے رفتارہ ترجمہ کے مطابق، ذکرہ معراج سے ہی ابتداء کی گئی ہے اس طرح حسنور علیہ الصلوٰۃ والسلام کی جلالت و عظمت نایاں ہو جاتی ہے جسے ایک عامہ قاری بھی بآسانی سمجھ سکتا ہے اور یہی تغیری حضرت امام جعفر صادق رضی اللہ عنہ سے منقول ہے رکھا فی المظہری والمعالم وغیرہما) متذکرہ آیت کا ترجمہ اعلیٰ حضرت بریلوی نے اس طرح کہ ہے۔

۰ اس پیارے حمکتے تارے محمدؐ کی فتنم جب یہ مسراج سے اترے۔“
آیت نمبر ۲۳: لِمَعْشَرَ الْجِنِّ وَالْإِنْسِ إِنْ أَسْتَطَعْتُمْ أَنْ تَشْفُدْهُ وَ
إِنْ أَقْطَارِ السَّمَاوَاتِ وَالْأَرْضِ فَانْفُذُهُ وَاطْلَأْتَهُنَّدُونَ
إِلَّا بِسُلْطَنٍ هُوَ رَالرَّحْمَنُ - ۲۳)

ترجمہ مولوی اشرف علی مخانوی: —— ”ایے گروہ جن اور انسان کے اگر تم کو یہ قدرت
ہے کہ آسمان اور زمین کی حدود سے کہیں باہر نکل جاؤ تو
ہم بھی دیکھیں، نکلو مگر بد و ن زور کے نہیں نکل سکتے رادر
زور ہے نہیں۔“

ترجمہ اعلیٰ حضرت: —— ”ایے جن و انس کے گروہ اگر تم سے ہو سکے کہ
آسمانوں اور زمین کے کناروں سے نکل جاؤ تو نکل جاؤ جہاں
نکل کر جاؤ گے اسی کی سلطنت ہے۔“

مخانوی صاحب کے مندرجہ بالا ترجمہ سے تاثر ملتا ہے کہ انسان کرہ ارض
سے باہر نہیں نکل سکتا۔ حالانکہ آج سے چند سال پہلے یہ ثابت ہو چکا ہے کہ انسان
کرہ ارض سے باہر نکل کر چاند پر جا پہنچا ہے۔ اس فتنم کے ترجیحوں سے ترا دنو کے
اذماں میں اسلام کے خلاف شکوک و شبہات جنمیں لیتے ہیں۔ کیونکہ انہوں نے قرآن
کریم کو ترجمہ کی وساطت سے سمجھنا ہے اور جب سامنہ کے مشاہدات و تجربات
کے خلاف ان کو ترجمہ نظر آئے گا، تو قرآن حکیم پر ان کا ابیان والیقان متزلزل
ہو جائے گا۔ اعلیٰ حضرت نے اس آیت کا جو ترجمہ کیا ہے۔ وہ ہر قسم کے شک و
شبہ سے بالا ہے۔ اسے پڑھ کر قرآن مجید پر ابیان تازہ ہو جاتا ہے اور یہ معلوم
ہوتا ہے کہ سامنہ نے کائنات کے جن سربست رازوں سے اب پہلہ اٹھا یا ہے
قرآن حکیم نے چودہ سو سال پہلے ان کی طرف اشارہ کر دیا تھا۔ اعلیٰ حضرت کے ترجمہ

کام فنا دیتے ہے کہ انسان زمین کے کناروں سے تو باہر نہ کل سکتا۔ لیکن انسان کی سلطنت سے باہر نہیں نکل سکتا۔ پس انسان چاند چھپوڑ کرہ مرنے پر بھی جا پہنچے تو اس ترجمہ کی روشنی میں قرآن کا خلاف نہ رہے گا۔ آتا۔

آیت نمبر ۳: وَمُتَّيِّمَةً إِبْنَتَ عِمَّلَنَ الَّتِي أَحْصَنَتْ فَرْجَهَا۔

رالتحریم - ۱۲

ترجمہ مولوی محمود الحسن : — "اور مریم بیٹی عمران کی جس نے رو کے رکھا اپنی شہوت کی جگہ کو۔"

ترجمہ اعلاء حضرت : — "اور عمران کی بیٹی مریم جس نے اپنی پارسائی کی حفاظت کی۔"

یہ آیت حضرت مریم علیہما السلام کی عصمت و تقدیس کے سلسلہ میں وارد ہوئی ہے۔ اب دونوں ترجمہ پر نظر ڈالیے۔ مولوی محمود الحسن کا ترجمہ بلاشبہ درست لفظی ترجمہ ہے لیکن ہر زبان کا اپنا اپنا انداز و اسلوب بیان ہوتا ہے۔ مترجم کا فرض ہے کہ وہ اصل زبان کا صحیح معنی سمجھ کر اسے اس زبان کے اسلوب بیان میں ڈھالے جس میں وہ عبارت کو منتقل کر رہا ہے۔ عربی زبان میں "حصن" کا لفظ محفوظ کرنے، روکنے اور قلعہ کے معنوں میں آتا ہے لیکن یہ تمام معانی اس امر پر دلالت کرتے ہیں کہ اس کے بنیادی معنی حفاظت کے ہیں۔ اعلیٰ حضرت بریلوی نے بھی اسی کو تبیین دی ہے: "فرج" کے لفظی معنی بلاشبہ جائے شہوت ہیں لیکن اردو میں یہ لفظی ترجمہ کچھ نہیں دیتا۔ اعلیٰ حضرت بریلوی نے مرادی ترجمہ کیا ہے اس میں عربی کی اصل روح بھی برقرار ہے اور اردو زبان کا احترام پہنچانا اسلوب بھی قائم ہے۔

آیت نمبر ۴: وَوَجَدَكَ صَالًا فَهَدَى ۝ رالضحا - ۷۷

ترجمہ مولوی محمود الحسن: — «اور پایا تجھ کو بھٹکتا پھر راہ سمجھانی۔»

مولوی محمود الحسن کے ترجمہ میں لفظ "بھٹکتا" قابل غور ہے ذیل میں اردو کی چند مترادفات سے اس کے معنی درج کیے جاتے ہیں۔

بھٹکنا: — مگراہ ہونا۔ راہ بھولنا۔ بے راہ چلنا۔ آوارہ ہونا۔ سرگشته ہونا۔ ڈالواں
رفرنگ (اصفیہ) ڈول ہونا۔

بھٹکنا: — مگراہ ہونا۔ راہ بھولنا۔ بے راہ چلنا۔ آوارہ ہونا۔ سرگشته ہونا۔
ڈالواں ڈول ہونا۔ (لذور اللغات)

بھٹکنا: — مگراہ ہونا۔ رستہ بھولنا۔ بے راہ ہونا۔ آوارہ ہونا۔

(جامع اللغات)

مترجم نے ایک لفظی معنی کے پیچھے پڑ کر یہ نہ سوچا کہ ان کے قلمب سے کس عظیم القدر مستقی کا دامن عصمت چاک ہو رہا ہے۔ ایک لفظ کے سر جگہ ایک معنی نہیں ہوتے۔ ضلال کے معنی مگراہ کے بھی ہیں لیکن اس کے معنی کسی امر کی طلب اور محبت میں محو ہو جانے کے بھی ہیں جیسا کہ قرآن حکیم میں حضرت یعقوب علیہ السلام کے بارے میں آتا ہے۔

قَالُواٰتَ اللّٰهِ إِنَّكَ لَفِي ضَلَالٍ كَثِيرٍ فَلِلّٰهِ الْفَدِيْمٌ ۝ ریوس - ۹۵

ترجمہ: "بیٹے بولے خدا کی فتنہ آپ اپنی اسی پرانی خود رفتگی میں ہیں۔"

یہاں حضرت یوسف علیہ السلام کی محبت میں محویت کو ضلال کہا گیا ہے اسی طرح عربی زبان میں آتا ہے "ضلال الماء فی الملین" "پانی دودھ میں مل گیا" البته سوال صرف یہ رہ جاتا ہے کہ کیوں ہم یہاں مگراہ کے معنی نہ لیں اور کیوں محبت میں محو اور خود رفتہ کے معنی لینے کے لیے ہم جبکہ ہیں اس کی وجہ اور دلیل یہ ہے کہ جس کتاب نے حضور سید الکوئین صلی اللہ علیہ وسلم کے متعلق یہ اعلان

کیا ہو کہ

مَاصَلَّ صَاحِبِكُمْ وَمَا غَوَى جَهَنَّمَ - رَاجِهٌ - ۲۰

ترجمہ: تمہارے صاحب نہ بھکے نہ بے راہ چلے۔“

تو پھر وہی کتاب یہ کس طرح کہہ سکتی ہے کہ ”تجھ کو بھٹکتا پایا۔“ لہذا یہ معنی قطعاً غلط ہیں۔ امام رازی، امام راغب اصفہانی، علامہ سلیمان حمل، علامہ صادی اور شاہ عبدالعزیز محدث دہلوی نے لکھا ہے کہ ضلالت کا استعمال محبت کیلئے بھی ہوتا ہے۔ حقیقت یہ ہے کہ اعلیٰ حضرت بریلوی نے آیت زیرِ بحث کے تہ جمہ میں اپنی بے مثال لغتِ دانی اور حُجَّتِ رسول صلی اللہ علیہ وسلم کا عظیم ترین ثبوت دیا ہے۔

اعلیٰ حضرت کا نز جمہ ملاحظہ فرمائیے۔

”اوْلَمْ تَبَرَّأْ اَنْ اَنْتَ مَحْبُّتٌ مِّنْ خُودِ رَفْتَهُ پَایا تو اپنی طرف راہ دی۔“

کنز الامیان کے ادبی کمالات

پچھے صفحات میں انتہائی اختصار سے ترجمہ قرآن کے تقاضی مطالعہ کے سلسلہ میں چند آیات کے ترجمہ بلور مشتہ نونہ از خردوارے پیش کئے گئے ہیں اور یہ ثابت کیا گیا ہے کہ اعلیٰ حضرت بریلوی کا ترجیح علی، لغوی اور اعتقادی لحاظ سے باقی ترجمہ پر فوقيہ رکھتا ہے۔ اب ذرا اعلیٰ حضرت کے ترجیح کے ادبی کمالات پر بھی ایک نظر ڈال لیجئے اور یہ ذہن میں کہیئے کہ جن حضرات کے ترجمہ تقابل کے طور پر پیش کئے گئے ہیں۔ اعلیٰ حضرت نے ان سے بہت پہلے یہ ترجیح تحریر کیا ہے۔ اس دور میں اردو اس قدر ترقی یافتہ زبان نہیں تھی جتنی آج ہے مگر انہوں نے جو کچھ برسوں پیشتر لکھا ہے اسے پڑھ کر لوں معلوم ہوتا ہے جیسے کوئی لمحہ کا ادیب ترجیح تحریر کر رہا ہے۔

بخوبی طاقت صرف چند آیات کے ترجمہ پیش کئے جلتے ہیں۔ ناظرین خود اندازہ کر لیں گے کہ اعلیٰ حضرت کے ترجیح میں کتنے ادبی اوصاف موجود ہیں اور انہوں نے اپنے کوشش و تنبیہ سے دھلے ہوئے قلم سے کتنا پاکیزہ ترجیح قرآن اردو کے حوالے کر کے اس کے احساس تہی مائیکل کو ختم کر دیا ہے اور اس طرح مشہور صوفی شاعر اور عارف باللہ خا ب خواجہ میر درد ہلوی علیہ الرحمۃ کی درج ذیل پیشگوئی کا صحیح مصدق ثابت ہوئے۔

اے اردو! اگھر انہیں تو فقیروں کا لگایا ہوا پودا ہے
خوب پھلے پھوٹے گی تو پروان چڑھے گی۔ ایک زمانہ

ایسا آئے گا کہ فتران و حدیث تیری آنکھ میں اگر ارام
کریں گے۔"

(میخانہ درد صفحہ ۲۶۰ مولفہ سیدنا صریح برق دہوی)

ترجمہ قرآن کے مقابلی مطالعہ کے سلسلہ میں ذیل میں حینہ آیات کے ترجیحے لاحظہ فرمائیے ہے
آیت نمبر ۱:- وَنَحْنُ نُسَبِّحُ مُحَمَّدًا وَنَقَدِّسُ لَكَ (آل بقرہ - ۳۰)

ترجمہ مولوی اشرف علی تھانوی:- اور ہم برابر تسبیح کرتے رہتے ہیں۔
بِحَمْدِهِ اور تقدیس کرتے رہتے ہیں۔"

ترجمہ اعلیٰ حضرت بریلوی:- "ہم تجھے سرابتے ہوئے تیری نیسخ کرتے
اور تیری پاک بولتے ہیں"

آیت نمبر ۲:- يَعْلَمُكَ مِنْ تَأْوِيلِ الْأَحَادِيثِ

(یوسف - ۹)

ترجمہ مولوی محمود الحسن:- "سکھلائے گا تجھے کو ٹھکانے پر لگانا بانوں کا"

ترجمہ اعلیٰ حضرت بریلوی:- "تجھے ہاتوں کا انعام زکالنا سکھائے گا"

آیت نمبر ۳:- وَسُورَةُ أَنْزَلْنَاهَا وَفَرَضْنَاهَا وَ
أَنْزَلْنَا فِيهَا آیَتٍ بَيِّنَاتٍ

(النور - ۱)

ترجمہ مولوی محمود الحسن:- "یہ ایک سورت ہے کہ ہم نے آثاری اور
ذمہ پر لازم کی اور آثاریں اس میں باقی صاف"

ترجمہ اعلیٰ حضرت بریلوی:- "یہ ایک سورت ہے کہ ہم نے آثاری اور ہم
نے اس کے احکام فرض کئے اور ہم نے اس
میں روشن آئینے مانل فرمائیں۔"

آیت نمبر ۳: ————— وَقَالَ الرَّسُولُ يَرْبِّ إِنَّ قَوْمِي الظَّلَّادُوا

هُلُّ الْقُرْآنَ هَمْجُورًا ه (الفرقان۔ ۳۰)

ترجمہ مولوی محمود الحسن: ————— اور کہا رسول نے اے میرے رب میری قوم
نے ٹھہرایا ہے اس قرآن کو جھوک جھوک

ترجمہ اعلیٰ حضرت بریلوی: ————— اور رسول نے عرض کی کہ اے میرے رب میری
قوم نے اس قرآن کو جھوٹ نے کے قابل ٹھہرایا

آیت نمبر ۴: ————— فَسَوْفَ يَكُونُ لِزَامًا (الفرقان۔ ۳۱)

ترجمہ مولوی محمود الحسن: ————— اب آگے کو ہونی ہے مٹھہ بھیر

ترجمہ اعلیٰ حضرت بریلوی: ————— تواب ہو گا وہ عذاب کو لپٹ رہے گا

آیت نمبر ۵: ————— دَإِذْ كُرِبْدَنَا إِبْرَاهِيمَ وَالْمُحَاجَةُ

وَيَعْقُوبَ أُولِي الْأَيْدِي وَالْأَصْدَارِ

(رض۔ ۲۵)

ترجمہ مولوی محمود الحسن: ————— اور یاد کرو ہمارے بندوں کو ابراہیم اور اسحق اور
یعقوب ہاتھوں والے اور انکھوں والے

ترجمہ مولوی اشرف علی تھانوی: ————— اور ہمارے بندوں ابراہیم اور اسحق اور یعقوب
کو یاد کیجئے جو ہاتھوں والے اور انکھوں والے تھے

ترجمہ اعلیٰ حضرت بریلوی: ————— اور یاد کرو ہمارے بندوں ابراہیم اور اسحق اور
یعقوب کی قدرت اور علم والوں کو

آیت نمبر ۶: ————— إِنَّ الْإِنْسَانَ خُلِقَ هَمْوَعًا (المعارج۔ ۱۹)

ترجمہ مولوی محمود الحسن: ————— بے شک آدمی بلہ ہے جی کا کچا

ترجمہ اعلیٰ حضرت بریلوی: ————— بے شک آدمی بنایا گیا ہے بڑا بے صبر احریص

آیت نمبر ۸ : وَحَدَّ أَنِّيْ عَلِبَّاً لَا (عبس - ۳۱)

ترجمہ مولوی محمود الحسن : اور گھن کے بانغ

ترجمہ اعلیٰحضرت بریلوی : اور گھنے بانغیے

آیت نمبر ۹ : وَإِذَا الْوُحْشُ وُجْهَتْ تَمَّ (اتکویر - ۵)

ترجمہ مولوی محمود الحسن : اور جب خجل کے جانوروں میں روپ جائے

ترجمہ اعلیٰحضرت بریلوی : اور جب وحشی جانور جمع کے جائیں

آیت نمبر ۱۰ : فِيهَا كِتَبٌ قَيِّمَةٌ (البُّيْتَنَةُ - ۲)

ترجمہ مولوی محمود الحسن : اس میں لکھی ہیں کتابیں منسوب

ترجمہ اعلیٰحضرت بریلوی : ان میں سیدھی باتیں لکھی ہیں

جیسا کہ ابتداء میں عرض کیا گیا ہے یہ ایک وسیع موضوع ہے جس پر تفصیلی بحث کسی ائمہ فرست
میں ہو سکتی ہے ۔

دکھاؤں گات شادی اگر فرصت زمانہ نے

میرا ہر دانع دل اک نخل ہے سرو چراناں کا

بہرحال ان چند مثالوں سے یہ تحقیقت اظہر من الشیش ہو جاتی ہے کہ اعلیٰحضرت بریلوی علیہ السلام

قرآن میں غیر معمولی بصیرت رکھتے تھے۔ اعلیٰحضرت بریلوی کا شمار عالم اسلامی کے ان خواص علماء میں توڑا

ہے جن کی قامت پر رسوخ فی العلم کی قیامت آتی ہے۔ قرآن کریم سے ان کو غیر معمولی شفعت

تھا۔ انہوں نے اللہ تعالیٰ کے کلام میں برسون نذر کیا۔ اسی مدلل تذہر و تکھر کا تمیہ نہ کا کہ اعلیٰحضرت کو قرآن

پاک سے خاص معاشرت ہو گئی۔ ان کا ترجمہ قرآن ان کے رسول کے فکر و نذر کا نچوڑ ہے جس کی

چند جملیاں کچھے صفات میں پیش کی گئی ہیں ۔

ہزاروں سال زگس اپنی بے نوری پڑتی ہے

ٹری مشکل سے ہوتا ہے تپن میں دید و در پیدا

استغفار لذ نیک

کے لغوی معنی

خاب محترم ادیب اہل سنت ملک شیر محمد خان اعوان مسٹر طلحہ العالی کا مقاول محسن کنز الایمان "کتابت ہو چکا تھا کہ اسی سلسلے میں نیاز فتحوری کی ایک تحریر سامنے آگئی جسے بطور غنیمہ رسالتہ نہ امیں شامل کرنا مناسب سمجھا گیا۔

خاب نیاز فتحوری اردو زبان کے مسلم ادیب تھے اور مذہب ان کا آزاد تھا اور اور یہ بھی کہا جاتا ہے کہ وہ ملحد تھے بہر حال اللہ تعالیٰ اور اس کے پیارے حبیب حضرت محمد مصطفیٰ صلی اللہ علیہ وآلہ وسلم کے ساتھ ان کا تعلق ہرگز سرگز ایسا نہیں تھا جیسا کہ ایک مسلمان کا ہوتا ہے۔ — — — — باہم ہر جب ان کے سامنے استغفار لذ نیک کے دیوبندی مختین پیش کئے گئے تو انہوں نے اس کے خلاف رائے دی۔ مقام صد افسوس ہے کہ اپنی قرآن فہمی اور اپنی دینی خدمات کا دھنڈوڑا پڑوانے والوں اور اپنے زہد و تقویٰ کے چرچے کروانے والوں کے اذہان اس طرف کیوں نہیں کئے؟ اور کیا وجہ ہے کہ نیاز جیسے زندادیب کا فکران صالحین سے بازی لے گیا؟ ذیل میں نیاز صاحب سے سائل (سید ذکی الدین) کا سوال اور نیاز صاحب کا جواب درج ہے نیاز صاحب نے جواب دیا ہے اس کا آخری حصہ ارجو یا مجھضرت فاضل برلوی قدس سرہ

کے ترجیب سے ہم آہنگ نہیں لیکن انہوں نے یہ تسلیم کیا ہے کہ تھانوی صاحب کا ترجیب
لغوی اعتبار سے باصل نظر ہے۔

مقبول احمد قادری رضوی ضیائی

ذنب و استغفار

(سید ذکر الدین حکمتہ)

قرآن پاک میں کہی جگہ رسول اللہ صلی اللہ علیہ وسلم سے خطاب کر کے کہا گیا ہے کہ
”استغفرلذذنک“ اور ذنب کے معنی گناہ کے ہیں۔ مولانا اشرف علی تھانوی نے
بھی اس کے معنی گناہ لکھے ہیں لیکن اسی کے ساتھ یہ بھی کہتے ہیں کہ معازاً گناہ کہدیا ہے
اور یہ نہیں بتایا گیا کہ اگر ذنب بمعنی گناہ مجازی معنی میں مستعمل ہو ہے تو اس کا حقیقی
مفہوم کیا ہے۔



(نگار) لفظ ذنب اور اس کی جمع ذنوب قرآن مجید میں متعدد جگہ استعمال ہوا ہے اور
اس میں شک نہیں کہ اس کا ترجیب گناہ ہی کیا جاتا ہے عربی میں ذنب کے علاوہ اور بھی چند
الفاظ میں جو قریب فریب اسی کے ہم معنی ہیں جیسے مجرم، راثم، محصیت لیکن میں سمجھتا ہوں کہ
ان سب کے معنی میں فرق ہے جو محل استعمال سے تعلق دکھتا ہے۔

اس سلسلہ میں صرف لفظ ذنب ہی نہیں بلکہ لفظ استغفار بھی قابل غور ہے۔ کیونکہ
استغفار کے معنی بھی عام طور پر سمجھے جاتے ہیں اور اس طرح استغفرلذذنک
کے معنی یہ ہوتے ہیں کہ ”اپنے گناہ سے توبہ کرو“ اور اس سے تیئیا یہ خیال پیدا ہو سکتا ہے کہ
رسول اللہ صلی اللہ علیہ وسلم سے گناہ بھی سرزد ہو سکتا ہے۔ میں سمجھتا ہوں کہ جس حد تک رسول اللہ صلی اللہ علیہ وسلم کا تعلق
ہے استغفار اور ذنب دونوں کا مفہوم وہ نہیں ہے جو عام طور پر سمجھا جاتا ہے۔

سب سے پہلے اصولی طور پر یہ دیکھنا چاہیئے کہ رسول اللہ صلی اللہ علیہ وسلم کے متعلق یہ خال کر کر دنہ بیان کے مزکب ہو سکتے تھے کس حد تک درست ہو سکتا ہے جس وقت ہم قرآن پاک کی ان آیات پر غور کرتے ہیں جن سے رسول اللہ صلی اللہ علیہ وسلم کے کار و اخلاق پر روشنی پڑتی ہے تو معلوم ہوتا ہے کہ آپ کسی گناہ کا نزد ہبہ اپتیعید نہیں جس کے متعلق یہ کہا گیا ہو کہ "لَقَدْ كَانَ لَكُمْ فِي رَسُولِ اللَّهِ أُسُوفٌ حَسَنَةٌ رَّاحِثَابٍ۔" اور "مَا يَنْطِقُ عَنِ السُّهُوِيِّ إِنْ هُوَ إِلَّا وُحْيٌ يُوحَى" (آل عمران: ۲۳) وہ کیونکہ کسی گناہ کا مزکب ہو سکتا تھا۔ اب آئیے ان آیات پر غور کریں جن میں ذنب اور استغفار ذنب کا ذکر کیا گیا ہے۔

سورہ مومن میں ارشاد ہوتا ہے:-

"فَاصْبِرْ رَأْنَ وَغُدَّ اللَّهِ حَقٌّ وَاسْتَغْفِرْ لِذَنْبِكَ وَسَبِّحْ
بِحَمْدِ رَبِّكَ بِالْعَشْرِيِّ وَالْإِبْكَارِ" (مومن: ۵۵)

سورہ محمد میں ارشاد ہوتا ہے:-

"فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ
وَلِلَّهِ مُؤْمِنِينَ وَالْمُؤْمِنَاتِ" (محمد: ۱۹)

سورہ فتح میں ارشاد ہوتا ہے:-

"إِنَّمَا فَتَحْنَا لَكَ فَتْحًا مُّبِينًا لِيَغْفِرَ لَكَ اللَّهُ مَا تَقْدَمَ
مِنْ ذَنْبِكَ وَمَا تَآخَرَ وَمِنْهُمْ نَعْمَلْتُهُ عَلَيْكَ" (فتح: ۲۰۱)
اسی طرح سورہ نصر میں ارشاد ہوتا ہے:-

"إِذَا جَاءَهُ الْصُّرُّ اللَّهُ وَالْفَتْنَهُ وَرَأَيْتَ النَّاسَ يَدْخُلُونَ
فِي دِينِ اللَّهِ أَفْوَاجًا" قَسَّيْحٌ بِحَمْدِ رَبِّكَ وَاسْتَغْفِرْهُ
إِنَّهُ كَانَ نَوَّابًا"

کس قدر عجیب بات ہے کہ یہ تمام آیات وہ ہیں جن میں غلبہ اسلام و فتح اسلام کی

بشارت دی گئی ہے اور اس کا کوئی موقوع ہی نہیں کہ اس سلسلہ میں استغفار اور ذنب کے وہ معنی لئے جائیں جو عام طور سے سمجھے جاتے ہیں۔

استغفار کا مادہ غفر ہے جس کے معنی ڈھانپتے یا کسی چیز کو کسی چکنے مقصود کرو بینکے میں اس کا مفہوم تو بقرار دینا درست نہیں۔ اب لفظ ذنب کو لیجئے عربی میں ذنب فتح فتن کے معنے سمجھے چلنے اور اتباع کرنے کے ہیں اور یہ مفہوم کسی نہ کسی طرح اس کے تمام مشتقات میں پایا جاتا ہے۔ ہنا پچھہ ذنب کے معنی بھی تباہی، فعل یا فر و گذاشت کے ہوں گے جو جرم، گناہ یا معصیت کے مفہوم سے بالکل علیحدہ ہے جن آیات کا ذکر کیا گیا ہے ان پر خود کرنے سے معلوم نہ ہوا ہے کہ ان میں جہاں جہاں استغفار اور ذنب کا ذکر ہے اس سے مراد یہ ہے کہ غلبہ اسلام و فتوحات اسلام کے سلسلے میں اس کے تالیف کی بیتیری اور انسانی لکر فدیل کی وجہ سے جو فر و گذاشت ہو جائے اس کی تلاذی کی دعا کریں۔

(نگار - سراچی - جون ۱۹۶۲ء)

ص ۳۴۳۴)

قطعہ مارج وصال

اعلیٰ حضرت امام اہل سنت فاضل بیانیوں و
بیانی فکر

حضرت مولانا غلام احمد اخگر امیر تحریک احمدیہ (رمضان ۱۳۲۸ھ)
خلیفۃ حضرت امیر ملت پیر سید جماعت علی شاہ علی پوری رحمۃ اللہ تعالیٰ علیہ
حامی دین منشیین احمد رضا رفت از دنیا سوئے خلد پریں
ایں جہاں از زر فتنش تاریک شد شد غروب آں آفتاب پ علم دیں
واصف و شید لئے محبوب خدا فتااطع اغماقِ جمبلہ ملک دیں
وا دریغ اغارفت نیں دارِ فنا مومناں زاندوہ و غمزار و خربیں
گفت اخگر بہرنا بیج وصال

گادر العصر آفتاب پ علم و دیں

۱۳۰ ص ۳۰

ولہ

وصل حق چوں رعنائے احمد بیافت و تدوہ عالمان بر و بحسر
لکاک انھگر نوشت سالِ ففات "زبدہ موسینیں و فاضل دہ"

۳۰ ص

الفقیہ امیر ۲۰ دسمبر ۱۹۷۹ء

نذرِ ائمہ عقیدت

بحضور اعلیٰ حضرت مولانا شاہ امام احمد رضا خاں برلویؒ رحمۃ اللہ علیہ
تبیجھ افکار: ابوالطاہر فدا حسین فدا مدیر مہرماہ لاہور

اے امام اہل سنت! اے فقیہ! بے عدیل
رحمت العالمیں کی تبع الفت کے قتیل

ہوئے کافوڑیں جو بیوی دم سے کفر و ترک تا اب تک بھپر رہے گی رحمت ربِ جلیل
خائف و لرزائ ہوا تجھے سے ہر کب باطل پر تیرے علم و فضل کی ہے کیا ہی بیوی و شوہن بیل
ہو گیا ذکرِ بتانِ دہر سے تو بے نیاز مرحا" نعمتِ محمد" ہے ترا ذکرِ حبیل
ہر دل گمراہ کو تو نے دکھائی "راہِ حق" حق تعالیٰ سے عطا ہو گما تجھے اجرِ جنمیل
ہے میں عشقِ رسول اللہ سے مخمور تو ہونہ پھر کیوں کر خدائے دو جہاں بیزیل
پی رہے خلدی بیس میں بیس فدا شاہ رضا
بادہ تنیم و کوثر اور سبوئے سلسلیل

(یہ نظم جلسہ یومِ رمضان کے موقع پر ٹپھی گئی)

بِسْمِ اللَّهِ الرَّحْمَنِ الرَّحِيمِ

يَا أَيُّهَا النَّاسُ إِذَا حَصَدْتُمْ

يَا اللَّهُ جَلَّ جَلَالُكَ

مُصْطَفَى جَانِ رَحْمَتُ پَرِ لَا كُوں سلام!

تعارف اور اغراض و مقاصد

کَنزُ الْإِيمَانُ

سو سائی ڈی میر پور

مرتبہ: محمد النصر محمود قادری

ناظم: کنز الایمان سوسائٹی ڈکان نمبر ۷۲ شاپنگ سنٹر نانگی میر پور

شائع کردہ

شعبہ نشر و اشاعت کنز الایمان سوسائٹی

میر پور آزاد کشمیر۔ فون: ۰۳۲۵۹۷

تعارف اور اغراض و مقاصد

کنز الایمان، سوسائٹی میر پور آزاد کشمیر

☆ یہ سوسائٹی جناب پروفیسر مولانا مفتی غلام الدین صاحب مدظلہ العالیٰ کی علمی سرپرستی میں
اور جناب انور محمود خان کی مالی سرپرستی میں کام کرے گی۔

☆ یہ سوسائٹی خالص دینی و تبلیغی ہے۔ اس کا سیاست سے کوئی تعلق نہیں۔

☆ علیحضرت عظیم البرکت مجدد دین و ملت امام احمد رضا خان بریلوی رحمۃ اللہ علیہ کی دینی
ملی خدمات جلیلہ سے عوام الناس کو آگاہ کرنے کی خاطر ایسی کتابیں پیش نظر رکھنا سوسائٹی کا کام ہوگا
جن سے عام لوگ استفادہ کر کے اپنی زندگیوں کو سنوار سکیں۔

☆ دیگر علماء اہلسنت اور خصوصاً حضرات اولیاء اللہ کے کارناموں کو منظر عام پر لانے کی بسام
بھر کوشش کی جائے گی۔ کیونکہ سرز میں پاک و ہند کے تمام اولیاء اللہ پچھے عاشقان رسول صلی اللہ علیہ
 وسلم تھے۔

☆ اختلافی سائل سے یہ سوسائٹی حتی الامکان دور رہے گی اور سوسائٹی کا کام ثابت انداز میں
بزرگان دین کی تعلیمات وہدیات کو پیش کرنا ہے۔ جو مسلمانوں کو ہر دور میں مشعل راہ کا کام دیتی ہے۔

☆ مادیت اور بے راہ روی کے اس دور میں سوسائٹی کوشان رہے گی اور صالح لثربیج کے
ذریعے عوام الناس کے ذہنوں کو اسلام کے قریب کر کے فکر آخرت کے جذبے کو ابھارا جائے گا۔

☆ سوسائٹی کا دفتر میر پور میں ہوگا اور اس سوسائٹی کی کوئی شاخ میر پور میں قائم نہیں کی جائے گی۔

☆ مجدد دین و ملت علیحضرت امام احمد رضا خان قادری فاضل بریلوی رحمۃ اللہ علیہ کے ادبی
لغوی صوری و معنوی خوبیوں سے ”مزین عظیم الشان ترجمۃ القرآن کنز الایمان“، کو گھر گھر پہنچانے
کے لیے کوشان رہے گی۔

تمام مالی وسائل بروئے کار لائے جائیں گے۔ کنز الایمان تمام ترجموں کا سرتاج ترجمہ ہے
جو کہ عقیدہ توحید کا امین اور شان رسالت کا پاسبان و محافظ ہے ☆ سالانہ یوم رضا شایان شان
طریقے سے منانے کا اہتمام کیا جائے گا۔

میر پور شہر کی سطح پر ”کنز الایمان سوسائٹی“، قائم کی گئی ہے تا کہ نیکی کی دعوت دی جاسکے اور نوجوانوں تک صالح۔ پاکیزہ۔ صحت مند اسلامی لٹریچر پہنچایا جاسکے۔ اس سلسلے کی پہلی کڑی۔ ”کنز الایمان لا بھریوی“ کا قیام ہے۔ جس میں قرآن۔ حدیث۔ تفسیر۔ سیرت۔ سوانح۔ تاریخ۔ تذکرہ۔ تصوف۔ اعتقادیات اور علمی و ادبی کتب پر بنی ایک وسیع و عریض لا بھریوی کا قیام عمل میں لایا گیا ہے۔ جس میں صحت مند پاکیزہ اور صالح لٹریچر ہر خاص و عام کے استفادہ کے لیے رکھا جائے گا۔ شاکرین کے مطالعہ تک مفت دینی و اعتقادی لٹریچر پہنچانا تا کہ عمل صالح کی طرف راغب کیا جاسکے۔

حضرات محترم کنز الایمان سوسائٹی کے اغراض و مقاصد آپ کے ہاتھ میں ہیں آپ پڑھ چکے ہیں۔ لیکن اس پاکیزہ مشن کی تکمیل صرف خوشنما الفاظ اور بلند بانگ دعوؤں سے ممکن نہیں۔ بلکہ عام و خاص سب مل کر مالی تعاون فرمادیں۔ ہر مسلمان سنی فرد کو دعوت فکر دی جاتی ہے کہ وہ اگر ہمارے پروگرام سے متفق ہے تو یہ اس خود سوسائٹی کی رکنیت اختیار کر کے اپنے دیگر عزیز ساتھیوں کو بھی سوسائٹی کے عزائم سے روشناس کرائے اور سوسائٹی کا ممبر بننے کی طرف متوجہ کرے۔

دین اسلام سے سچی گمن رکھنے والے شمع رسالت کے پروانے جتنی زیادہ تعداد میں سوسائٹی کے رکن بنیں گے سوسائٹی کا پیغام اتنا ہی موثر انداز میں عوام الناس تک پہنچے گا۔

جذبوں کی صداقت اپنی جگہ مسلم ہے مگر بہر حال مالی تعاون کی اشہد ضرورت ہے۔ لہذا مخیر حضرات سے سوسائٹی کے ساتھ مالی تعاون کرنے کی پرزور اپیل کی جاتی ہے۔ تا کہ اس کا رخیر کو خرید و سخت دی جاسکے۔ آپ اپنے صدقات۔ خیرات۔ مذر و نیاز اور زکوٰۃ سے ہمارے ساتھ بھر پور مالی تعاون فرمادیں جو حضرات لا بھریوی کے لیے کتب خرید کر ہدیہ کرنا چاہیں تو ہم ان کی ہدیہ میں دی ہوئی کتب شکریہ کے ساتھ لا بھریوی میں رکھیں گے۔

حضرات گرامی!

کنز الایمان سوسائٹی میر پور:- مجدد دین و ملت علیحضرت امام احمد رضا خان قادری فاضل بریلوی رحمۃ اللہ علیہ کے مسلک کی ترویج و اشاعت کے لیے سرگرم عمل ہے۔ آپ اس کے ساتھ مالی تعاون فرمادیں اور اپنے عطیات۔ مثلاً زکوٰۃ۔ صدقات نذر و نیاز کی رقم کنز الایمان سوسائٹی میر پور کے نشر و اشاعت کے کام میں بُگا کر عند اللہ ماجور اور عند الناس مشکور ہوں۔ کنز الایمان سوسائٹی میر پور آپ کی خدمت میں ”محاسن کنز الایمان“ پیش کر رہی ہے جو کہ کنز الایمان سوسائٹی میر پور کے منت سلسلہ اشاعت کی پہلی کڑی ہے اگر آپ کا تعاون باری رہا تو ہم آئندہ بھی بہترین کتابیں آپ کی خدمت میں پیش کرتے رہیں گے۔ آپ دل کھول کر سوسائٹی کے ساتھ مالی تعاون فرمادیں جو کہ آپ کے لیے صدقہ جاریہ ہوگا۔ یہ خالصتاً دینی کام ہے قرآن حدیث تفسیر اور فقہ کی روشنی میں آپ کے مسائل کا حل پیش کرنا اور عام لوگوں کو دین کے بارے میں معلومات فراہم کرنا ہمارا نشاء ہے جس میں آپ بھی ہمارے ساتھ شریک ہو کر اس مشن کو آگے بڑھا سکتے ہیں۔

من جانب: صدر وارا کیم کنز الایمان سوسائٹی میر پور

خوش خبری مصطفیٰ جانِ رحمت پہ لاکھوں سلام

”کنز الایمان سوسائٹی میرپور“ کے زیر اہتمام حکیم ڈاکٹر سید تصدق حسین شاہ بخاری ہر جمعرات کو حاجی خان محمد اینڈ سنز پنساری دکان نمبر 277 ناگی میں مفت طبی مشورے دیتے ہیں اور غریب اور نادار مریضوں کو مفت دوائی دی جائے گی۔ ضرورت مند حضرات رجوع فرمادیں

وقت مشورہ 4 تا 8 بجے
منجائب:- کنز الایمان سوسائٹی میرپور دکان نمبر 277 شاپنگ سنٹر ناگی
میرپور آزاد کشمیر فون نمبر 42597

نوٹ:- خط و کتابت کے لئے
حاجی خان محمد اینڈ سنز پنساری دکان نمبر 277
شاپنگ سنٹر ناگی میرپور آزاد کشمیر

کنز الایمان سوسائٹی میرپور کے اشاعتی پروگرام میں مرکزی مجلس رضا۔ نعمانیہ بلڈنگ مکمل گئی لاہور

نے تعاون کیا۔

بِسْمِ اللَّهِ الرَّحْمَنِ الرَّحِيمِ ط

يَا رَسُولَ اللَّهِ صَلَّى اللَّهُ عَلَيْكَ وَسَلَّمَ

يَا اللَّهُ مَلِكَ الْعَالَمِينَ

مصطفیٰ جانِ رحمت پہ لاکھوں سلام

کنز الایمان سوسائٹی میرپور کے عہدیدار

سرپرست اعلیٰ: پروفیسر مولا نافقی الحاج غلام الدین صاحب مدظلہ العالی

سرپرست: جناب محمد انور محمود خان صاحب مدظلہ العالی

صدر: حافظ نواب الدین عبدالسلام صاحب مدظلہ العالی

نااظم اعلیٰ: محمد ناصر گلزار صاحب

نااظم: محمد النصر محمود قادری صاحب

نااظم: شرواشاعت مولا نا عبد الرشید نورانی صاحب

خط و کتابت کئے لیے:

کنز الایمان سوسائٹی دکان نمبر ۲۷۷

شاپنگ سنٹر نانگی میرپور آزاد کشمیر

شائع کردہ

کنز الایمان سوسائٹی میرپور آزاد کشمیر فون نمبر: ۳۲۵۹۷

بِسْمِ اللَّهِ الرَّحْمَنِ الرَّحِيمِ

حَامِ الْحُرْمَنَ كَتَابُ تَعَارُفٍ

پیرزادہ اقبال احمد فاروقی۔ ایم اے۔ مگر ان مرکزی مجلس رضالا ہور حامِ الحرمین اعتقادی اور نظریاتی دنیا میں ایک نہایت اہم تاریخی کتاب ہے جو ایک عرصہ سے اہل علم و فضل کے مطالعہ میں آرہی ہے، اس کے کئی ایڈیشن زیور طباعت سے آراستہ ہو چکے ہیں۔ برصغیر پاک و ہند کے مختلف ناشرین نے اسے عربی، اردو میں شائع کیا ہے اب تو اسے دنیا کی کئی دوسری زبانوں میں بھی شائع کیا جا رہا ہے۔

یہ کتاب دراصل علمائے حر میں الشریفین کی آراء، تاثرات اور تقاریب کا ایک مجموعہ ہے جسے الحضرت فاضل بریلوی امام احمد رضا خان رحمۃ اللہ علیہ نے دوران حج اور زیارت مدینہ طیبہ میں مرتب فرمایا تھا۔ یہ وہ زمانہ تھا جب ہندوستان کے چند مولوی نما ”راہنمایان دین“ نے ختم المرسلین سید الانبیاء صلی اللہ علیہ وآلہ وسلم کے مقام ختم نبوت پر تاویلیں اور دلیلیں دینا شروع کر دیں کہ حضور کے زمانہ میں کسی نبی کا آتا یا بعد ازا زمانہ وصال نبوی کسی کا دعویٰ نبوت کرتا حضور کی نبوت کی خاتمیت پر اثر انداز نہیں ہوتا۔ چونکہ برصغیر میں انگریز کا قدر تھا اس نے ”آزادی اظہار رائے“ کے پروگرام میں ہر شخص کو کھلی چھٹی دے رکھی تھی کہ وہ جو منہ میں آئے کہتا پھرے اس ”آزادی اظہار رائے“ نے برصغیر میں بڑے دینی فتنے پیدا کر دیے اور ملت اسلامیہ کی وحدت کو پارہ پارہ کر دیا۔ ختم نبوت کے اس تاویلی فلسفہ نے مرتضی غلام احمد قادری کو دعویٰ نبوت کرنے پر آمادہ کر لیا مولوی رشید احمد گنگوہی، خلیل

احمد آنیٹھوی اور مولوی اشرف علی تھانوی نے بھی "انگریز کی آزادی فکر و اظہار" سے فائدہ اٹھا کر اسی کئی بے سرو پا باتیں کہنا شروع کر دی۔ کتابیں لکھی جانے لگیں فتوے شائع ہونے لگے اور ملت کا شیرازہ بکھیر کر رکھ دیا۔ ان حالات کو فاضل بریلوی اور دوسرے علمائے الحسنۃ نے بڑا محسوس کیا۔ ایسے "مولویوں" سے رابطہ کیا ان کی ان لغوشوں سے آگاہ کیا گیا انہیں ان خیالات سے رجوع کرنے کی استدعا کی گئی، مگر وہ اتنا نیت اور انگریز کی عطا کردہ "آزادی اظہار خیال" کی وجہ سے اپنے خیالات میں کوئی تبدیلی پیدا نہ کر سکے۔ فاضل بریلوی ان دونوں ۱۳۲۳ھ میں سفرِ حج کو روانہ ہوئے اور ایک "اعتقادی فرد" تیار کی۔ آپ نے عربی زبان میں "المعتمد المستند" کے نام پر علمائے حرمین الشریفین کی خدمت میں پیش کی اور ان سے فریاد کی استغاثہ کیا کہ وہ اس مسلم میں برصغیر کے مسلمانوں کی راہنمائی فرمائیں۔ انہیں آراء لکھیں اپنے تاثرات بیان کریں۔ اپنی تقاریظ کو اپنی مواہیہ سے منصب کر کے فیصلہ کریں کہ یہ فتنہ پرداز "مولوی" کیا کر رہے ہیں۔ اس کتاب میں علمائے مکہ مکرمہ اور علمائے مدینہ منورہ کی عربی میں یہ تقاریظ مرتب کی گئیں جس کا تاریخی نام "حاص الحرمین علی مخرا لکفر والمیں" (۱۳۲۳ھ) رکھا۔ واپس وطن آ کر آپ نے اسے شائع کیا اور ساتھ ہی آپ کے خانوادے کے ایک عالم دین ماہر ادب عربی مولانا حسین رضا خاں بریلوی رحمۃ اللہ علیہ نے اردو ترجمہ کر دیا اور اسے عربی اردو میں یکساں شائع کیا۔

اس کتاب کی اشاعت پر اعتقد دنیا میں ایک تہلکہ برپا ہو گیا۔ بد عقیدہ مولوی لوگ علمائے حرمین الشریفین کی زد میں تھے، فرد جرم کے نشانہ میں تھے، عوام کے سامنے بد نام تھے انہوں نے "حاص الحرمین" کی اشاعت پر راشور مچایا، بڑے سخن پا ہوئے، بڑے ہاتھ پاؤں مارے رسالے لکھے، کتابیں لکھیں، فتوے جمع کئے،

Marfat.com

کنز الایمان سوسائٹی میر پور

کنز الایمان سوسائٹی میر پور آزاد کشمیر کی بنیاد چند سنی العقیدہ احباب نے رکھی ہے اس سوسائٹی کے مقاصد میں ایک اہم بات یہ ہے کہ اعلیٰ حضرت امام اہل سنت مجدد ملت شاہ احمد رضا خان قادری رحمۃ اللہ علیہ کی علمی اور دینی خدمات جلیلہ کے تعارف کیلئے کتب و رسائل شائع کئے جائیں۔ ان کی تصانیف کو شائع کر کے عوام الناس تک پہنچایا جائے۔ اور اس طرح لوگوں کی اعتقادی اور نظریاتی راہنمائی کی جاسکے۔

دور حاضر میں عوام کی زندگی کی مصروفیات نے ذہنی سکون ختم کر دیا ہے۔ اور اکثر لوگ بدمذہب تحریکوں سے متاثر ہو کر صحیح عقائد سے دور ہوتے جا رہے ہیں۔ اندر یہ حالات ہم اپنے معاونین اور دوسرے مخیر اہل سنت سے درخواست کرتے ہیں کہ وہ کنز الایمان سوسائٹی کی اشاعتی خدمات میں تعاون فرمائے۔

کنز الایمان سوسائٹی۔ نگی دکان ۷۷۲ میر پور آزاد کشمیر

کنز الایمان سوسائٹی میر پور

کنز الایمان سوسائٹی میر پور آزاد کشمیر کی بنیاد چند سنی العقیدہ احباب نے رکھی ہے اس سوسائٹی کے مقاصد میں ایک اہم بات یہ ہے کہ اعلیٰ حضرت امام اہل سنت مجدد ملت شاہ احمد رضا خان قادری رحمۃ اللہ علیہ کی علمی اور دینی خدمات جلیلہ کے تعارف کیلئے کتب و رسائل شائع کئے جائیں۔ ان کی تصانیف کو شائع کر کے عوام الناس تک پہنچایا جائے۔ اور اس طرح لوگوں کی اعتقادی اور نظریاتی راہنمائی کی جاسکے۔

دور حاضر میں عوام کی زندگی کی مصروفیات نے ذہنی سکون ختم کر دیا ہے۔ اور اکثر لوگ بدمذہب تحریکوں سے متاثر ہو کر صحیح عقائد سے دور ہوتے جا رہے ہیں۔ اندر یہ حالات ہم اپنے معاونین اور دوسرے مخیر اہل سنت سے درخواست کرتے ہیں کہ وہ کنز الایمان سوسائٹی کی اشاعتی خدمات میں تعاون فرمائے۔

کنز الایمان سوسائٹی۔ نگی دکان ۷۷۲ میر پور آزاد کشمیر